


# AMEPUSHO NA MASUKO

 Icungulopo, mwe fibusa. Naciba fye ndelanda pamo nomutemwikwa kakumba wesu, munyina. Ndi... Ndetunganya kwali fimo ifyashela ifyalelolola ifyo Nshafikileko; Ine nafililwe ukuya ku ntanshi ukuli konse. Owe, Ndifye uwaonaulwa kufimonwa. Mwamona? Kabili fyciba ifingi nganshi, kwati ifili ikumi nafisano nangu amakumi yabili muno cungulo kasuba, kabili ico nacimputaulafye mufipimfya. Ukulaloleshafye panono apa napalya. Nacifuma; Nacitila, “Munyina Neville, nga cakutila—nga cakutila iwe kuti watwalililapo, twalililapo; Ine ndefwaya ukufuma nokuya ku ng’anda.” Natile, “Ndi fye mupepi no kupona, nangu fye mutima wandi uletutuma, uletolauka.” Kabili Nacitila, “Ine—Ine ndi... ine tekutifye njiminine nakabili.”

<sup>2</sup> Acitila, “Munyina Branham, abantu baciba balenjipusha nga cakutila kuti wapwisha ukwasuka yalya amepusho.” Kabili Ine—Ine—Ine nshilefwaya ukusengauka pa mushilwa wa mulimo. Ndetotela Munyina Neville. Kabili limbi pama mineti ayanono Nalacita icisuma ico Ningacita. Kabili Ine—Ine ninjishiba kuli... Billy isa kuno; Nacitla, “Bushe wacibula yonse?”

<sup>3</sup> Acitila, “Taata, yali amakumi yabili kabili tapali ayashelepo ayacili pakulolela—ayacili pakulolela.” Eico Nacifilwa ukupoka... Abo baciba abantu bamo abakusungusha ileelo, kabili kwati amakumi yabili nafisano ifya ifyo fimonwa; eico imwe kuti mwaingililamo apo Ine njiminine. Eico Ine—Ine ndi uwanaka icine cine, icine cine fye uwanaka mu mano. Lelo twalapepa, tutampile palya pene pamo nayalya amepusho apo twashilile. Kabili nomba lintu Ine... Nga cakutila Ndi nokuya ku Arizona kabili nefi mu mano yandi, Ine ndi nokuba uwasakamana inshita yonse. Ndi nokubwela bwino nombaline, Shikulu nga atemwa, kabili nokwisa landa pesambililo ubushiku bumo nga cakutila ico kuti cacitika, pakulungamikwa ukwa cupo nokulekana. Natupepe.

<sup>4</sup> Lesa Mwebatemwikwa, Imwe namwishiba mu mutima wandi, kabili Namwishiba ukumfwa kwandi; Imwe namwishiba fyonse palwa ine. Kabili Napepa, mwe Lesa; kuli abantu abengi... abofye Ine nengele ukulolela panshita ntali, Shikulu; bena bali abengi. Lelo Ndetotela ukutula Ine nshilecetekela ukutula kuli umo uyo uwishile ileelo uushaliko kuli kulya ukwafwilisha. Nincetekela onse pali bena aile uwansansa kabili uwaumfwa bwino. Ifintu ifyo Ine nshingasuka palwandi, Imwe ikileni mufimonwa nokusokolola ukufibwesha mu myeo yabo (bena bekele pano, abengi pali abo, nombaline balekutika kuli cena kabili cena e cine), kabili nokusokolola ifintu filya

ifyacitike kunuma kulya mu mweo ifyo ifyalengele filya ifintu ukucitika. Bena nabeshiba, Shikulu. Tapali inshila mwi sonde iyo ine ningeshiba ifyo kunse yabwafwilisho Bwenu.

<sup>5</sup> Kabili Napepa, Taata mweba mu Myuulu, ukutila nangu Ine ndi uwanaka, lelo Ine ndi uwansansa pakuba umubomfi Wenu. Kabili Ndepepa ukutila Imwe mwalapala bonse balya abaciba pakulolela, abengi balya abacilafwaya ukwisa mukati. Kabili Ine—Ine—Ine nincetekela, mwe Lesa, bena—bena balabasakamana, Mupashi wa Mushilo Wenu umukalamba alapela kuli bena fyonse ifyo balekabila.

<sup>6</sup> Ngafwilisheni ku kupwisha aya mepusho, mwe Lesa watemwikwa, nangu ukucita icawamisha ico Ninga cita na yena, eico pakutila abantu Benu benga kwata amepusho yabo ukwasukwa. Nalibepwishe ukulemba yena. Bena balilemba, kabili Indi uwashingamwa ukwasha ukwasuka yena pali bena. Eico Napepa ukutila Imwe mwalampela amaka ukutila Ine ningaba uwingabomba umulimo wandi kuli Imwe na ku bantu. Mwi Shina lyakwa Yesu Napepa. Ameni.

<sup>7</sup> Nomba, twalatampila palya pene apo twacishila muno lucelo. Fimo ifi Ine limbi tekuti Mbelenge pantu ico... Ndeumfwa panono ukukoma ishiwi, pantu Naciba ndelanda apakalamba nganshi. Nibanga abaciba paku lingulula ileelo abo icine cine abacilatotela Lesa pakumipela cinshi...? Mwamona? Ico ecili icawamisha pali bonse abo, nyuyu umusango uwakulongana. Ifintu ifyo imwe mulefwaya ukwishiba ne fintu ifyo ifyaba ifyafiswa mu bwikashi fyasokololwa no kulandwa.

<sup>8</sup> Kabili—kabili ibukisheni, ifingi ifi fintu... Nomba, imwe mwe bengi mwalishiba ukutila icine cine kwaliba ifintu ifileta umusebanya ifyo ifyacilandwa kabili nokuletwa, lelo takuli nangu umo uwatala ishiba ifyo lelo kano ine na Lesa. Kabili fye ifyo ifyacilandwa kuli ine, ifyo fifwile ukuba pakati kaiwe na Lesa; lekeni fyenafye fibe. Kabili... Nibanga pali imwe abeshibe ukutila Shikulu acisokolola ifintu ifyo ifyaciba... ifyo ifyacitika, ukupela imwe ubwafwilisho? Imyeniko amaboko yenu nga cakutila cena cacitika ifyo. Mwamona? Takwaciba nokwishiba abantu, tapaciba nangu cimo palwa bena, lelo Ena—Ena acitika ico.

<sup>9</sup> Nomba, lekeni tuye ku mepusho bwangu bwangu fye ngefyo cinga citwa nomba nokumona nga cakutila ifwe kuti twakwata u... Palipo limo nalyo ilili pano pa ncende imo. Lyena liletila, “Inambala lya butatu.” Nincetekela yena ninkalata; ico nacilungama, yena ninkalatafye. Njeleeniko. Nalayabika pano ilyo Ndeisa kuli yena, kabili Ndetontokanya... Ee, mukwai, iyi nayena ninkalata pamo. Kabili iletila, “Lipusho,” lelo Nincetekela yena ninkalata, ilipusho mu nkalata. Iyo, lyena talili, lyena lipusho palwa ciloto. Nacilungama, Nalabelenga iciloto, kabili nomba Nalamona nga cakutila Shikulu alampela

ubupilibulo bwaico, kabili nokuleta ico kuli imwe nga fintu fye Ine ningacita. Ndetunganya iwe naukwata akeyala kobe. Natumone nga cakutula cili ifyo; nga cakutula tacili ifyo, Ndefwaya iwe ubikepo akeyala kobe, umuntu uwa lipusho ili ne—neciloto. Iyo, iwe taukwete ico.

<sup>10</sup> Uyo onse uwalembela inkalata (yena ikwete...yena yalembelwefye kuli ine), pela Billy akeyala kobe, eico ilyo Ndi nokuba pamusebo ukuya ku Arizona, Ndi nokuya muciswebebe nokupepa. Kabili nga cakutula Ampela ubupilibulo, Ine ndi nokwishiba uko nkalembela ico (mwamona? Ukwabula ico palya ukupela ubupi-...) nga cakutula Ena apela ico. Lelo Ine nshalande ico kano cena cacitwa, pantu Ine kuli nacitafye ico; nomba lintu Ine naishiba ukutula cena cilifye icalungama. Nomba.

**376. Bushe Nabwinga, abo bonse abacetekela iyi Mbila, bakaya ku mboshi, kulya kwine nokulongana kulya, Ndepilibula?**

**377. Kabili bushe** (Nomba, pakashitafye akanono, ici cili... ukuleta...Pakashitafye akanono. Oh! Iyo, cena tacili, cena cikwete “U-k-u-s-o.” Ndetontonkanya...Cena cili Kusokolola chapitala, kabili cilemoneka kwati “Rev. Capps,” kabili Ine—Ine—Nalifye panono—panono uwafulungana palwa ico. Cena cili...Nga cakutula kuli mwamona, cena icine cine cilemoneka kwati ni cena. Mwamona? Cena cili “Rev. Capps” kabili cena cayako pantanshi pano...Iyo, cena cili fye icalungama.)  
**Ukusokolola chapitala 12, kulelanda pali Nabwinga?**

<sup>11</sup> Iyo! “Nomba, bushe Nabwinga palya pene akaya ku mboshi, palya pene?” Teifyo ifyo Naishiba palwa ico; Nabwinga aba konse konse, konse mwi sonde. Nomba, bushe umuntu onse akutulukana pali ico tile, “Ameni!” [Ulukuta lwaasuka, “Ameni!”—Kale.]

Temulandu napo uli, apo iwe wafwila, conse ifyo cena cili, nga cakutula wafwila muli Kristu, Lesa akakuletela pamo na Ena. Temulandu nga cakutula iwe balikocela, bakulya, bakonaula, onse untu cena cingaba, Lesa akakuletela pamo na Kristu lintu Akesa. Imwe tamufwile ukulongana ku mboshi nangu ukuli konse. Nikonse uko Shikulu atungulama imwe... .

<sup>12</sup> Ifyo fine, nga cakutula imwe mwaumfwa ukuya ku mboshi, lekeni nenge ico ukuba icituntulu pambilibili nomba, ilyo Nshilaya. Nomba, eico... (Bushe balebika iyi i mbila pali tepu? Balebika? Nacilungama.) Mwileka ine myebe ukwakuya. Kabili nga cakutula imwe mwacumfwa ukutula mulefwaya ukufuma ukwisa ku mboshi, ukufuma ukwisa ku mboshi. Nga cakutula imwe muleumfwa kwati mulefwaya ukuya ku kabanga, ku kapinda kakukuso, ku mboshi, ku masamba, iwe ufwile ukuya uko Shikulu alekutungulula. Umuntu onse uwaumfwa ico atile, “Ameni!” [Ulukuta lwatila, “Ameni!”—Kale.]

<sup>13</sup> Ine nshileesha ukweba uuli onse uko tafwile ukuya. Kabili nga cakutula iwe wafuma ku Tucson, Arizona, uko Ndeikala pakanono akashita pali ino nshita. . . Nga fintu Ine nacimyeba muno lucelo, Ndefuluka ku ng'anda ukwabula ing'anda iyakuyako. Ine kuti Nafwaya nakwata umuntu umo, ku ncende kumo iyo Ine ningeta ing'anda nokuyako. Nga cakutula, muno bushiku, nga cakutula Nakwete ama dolla amakana ikumi kabili kuti nalipila pali ilya incende. . . kabili nokupela yena apabula ukushita ku ncende kumo iyo Ine ningatila, "Ino e ncende iyo Ndefwaya ukulaita ing'anda," Ine kuti naipelafye apabula umutengo. Ine nshakwata incende.

Munyina Fleeman, Ine fye. . . iwe walinjishiba ukutulafye lintu Nali umulumendo; Ine—Ine—Ine ndi kendauka wa mangalo. Taufwile ukuba kendauka wa mangalo; ufwile wasanga incende imo iyo watemwa nokwikala kulya; nokulolela pali Shikulu Yesu.

<sup>14</sup> Lelo nga cakutula ulefwaya ukufuma ku mboshi ku Tucson, Arizona, uko Njikala, mwaiseni; Ine kuti naba uwansansa ukukwata iwe. Iwe niwe munyina wandi, nkashi. Ine kuti nacita icili conse mwi sonde ukwafwilisha. Kabili—kabili naimwe bonse abafuma kulya, Ine nalyesha icawamisha Ine ukupanga imwe abapokelelwa, kabili nokulangisha imwe ifintu fyonse ifyo Ine naishiba, kabili nokumitwala konse konse, ukucita ifili fyonse ifyo Ine ningacita. Kabili lyonse imwe mwaliba aba pokelelwa.

<sup>15</sup> Lelo nga cakutula imwe mulefuma ukukonka iyi imibele, ukutontokanya ukutula Nabwinga nangu icintu cimo cili nokufuma ku Tucson, Arizona, kabili kulya kwine fye, iwe waliba mucilubo. Taufwile ukwisa ukukonka ico, taufwile ukukonka ico, pantu ico cilubo. Ico tacili icalungama.

<sup>16</sup> Nomba, Ukusokolola chapitala 12. . . Lelo icintu fye cimo ico Shikulu asokolwele kuli ine nangu alandile kuli ine kwati. . . Ine elyo mfuminefye muli ifi ifimonwa (mwamona?), kabili cena cintu cakosa ukufuma kuli fyena. Mwamona? Lelo Ena alemoneka ukulanda kuli ine nakabili kabili nokulanda nakabili ukucilapo palwa uku ukuya ku kabanga.

<sup>17</sup> Nomba, nga fintu Nanda lyonse, Ine nshaba kulya pakutilafye kuti naba kulya, Ine naba kulya pamulandu wakutula Nalitungululwa ukuba kulya. Lelo ukwikala kulya, ukupanga cena ing'anda yandi, Ndetontokanya ico cintu calabana. Iyo, Ine ndetontokanya tacili nokuba ifyo lelo ukubafye ica nshita iinono iipi mpaka ubukabilo ubo Lesa antumina kulya kwasangwa. Ine tekuti myebe pano umulandu Ndeila, lelo Ine tekuti ndeya pamulandufye wakuya.

<sup>18</sup> Cena calipushiwe mulipusho ubushiku bumbi: "Ifwe twalishiba umulandu mukubalilapo ico wailile ku Arizona,

nibalya ba Malaika abamoneke. Mulandu nshi wabwekelemo umuku wa cibili?” Mwaibukisha ilyo ilipusho lyalibelengelwe?

<sup>19</sup> Nibanga abaleibukisha lintu Ine nabwelele panuma yaico kabili naleikala kulya ilyo Dokota Lee Vayle (Nincetekela ali mucikulwa ku ncende imo) kabili nomukashi wandi? Kabili Nalelanda palwa Arizona kabili na palwa ifwe ukwikala pano, kabili paishile ukuboko pacibumba nolubuuto nokulemba ifilembo, “Bwekelamo ku Arizona.” Nibanga abaleibukisha ico? Uyo wine emulandu Nabwelelemo kulya. Ukukana ishiba umulandu Ine nabwelelemo kulya, kabili lintu Nafikile kulya, nomba Ena asokolwele ico Ine nali nokukonkako kulya. Kabili nga cakutila Ine nanyeba ico, nomba Satana ali nokucisalila cena. Lelo ena taishiba umutima wandi. Ena te Cebo, eico ena taishiba umutima wandi. Lelo nga cakutila Nalanda ico, nomba aumfwa cena. Eico nomba, ibukisheni ukutila.

<sup>20</sup> Nomba, lintu Ine nalandile ubushiku bumbi, Ine cali kwati napangile cena. . .icali kwati limbi imwe kuti mwakwatilapo imyumfwile iyalubana; Natile, “Tamufwile ukwisa ku Arizona.” Mwamona? Ine nshapilibwile ico icakutila, “Tamufwile ukwisa!” Ico Napilibwile cali icakutila: Nga cakutila nautungululwa ukwisa, iwe ufwise watwalililapo ukuya ku ntanshi, nga cakutila iwe utungulwilwe ukuya ku California, Arizona, konse uko iwe uli. Lelo nga cakutila iwe uleya kulya, watila, “Munyina Branham, Ine ndeya kulya, pantu Ine nincetekela iwe uli nokwikala kulya no kushimikila i Cebo,” Ine nincetekela apo iwe nauluba. Mwamona? Ukwaba ukushimikila kwandi, nipano pene pano pe hema; pano epa ncende.

<sup>21</sup> Ine tekuti nkwate ukulongana kumo mu Arizona. Kabili Nshingaba mu Arizona lelo ama ora fye ayanono fye pa nshita. Ine nshikwete. . .Ine ndi nokukwata ukulongana kwa mulimo waba Shimakwebo Baume panuma ya Ciminshi minshi, mukubalilapo ukwa mwaka, ku Phoenix. Ico epelafye eco Ine nkwete; Nalaile ico, takuli cimbi.

<sup>22</sup> Ukulongana kwandi uku kakonkapo, ukulinganafye nefyo Ine njishibe, kuli nokuba pano pa 8 kabili pa Penn Street pa Branham Tabernacle. Ine ninkwata amasambilisho amakumi yatatu nangu yane ayo Njishibe yali nokusenda umulungu umo nangu ibili pali ilya inshita pakutila yakapwe, ayo Ine nkwete pamutima wandi ukushimikila pano pa Branham Tabernacle, pano pene pa Jeffersonville, Indiana.

<sup>23</sup> Kabili nomba, nga cakutila icine cine ulefwaya ukuya ku ncende imo nokuya ikala pamo ne Cebo, uko i Mbila yesu. . .Kabili i Mbila yesu tayapusana, yena yaba i Mbila imoine intu imwe mwaumfwa mu mweo wenu onse, icintu fye cimo ukucilapo ecaba icasokolowa pali Yena. Iyi i Mbila ni Mbila imoine iyo Luther ashimikile, i Mbila imoine iyo Wesley ashimikile, i Mbila imo ine iyo ba Pentecosti bashimikile, icintu

fye cimo icalundwa kuli Yena. Cintu nshi ico, kusokoloka ukwa Fikakatikilo, palya epo bakacinja bashilile (mwamona?), ico icalengwa ukwishibikwa muli buno ubushiku tacaishibikwe lilya. Imbila yaba Pentecosti tayaishibikwe munshiku shakwa Luther nangu Wesley; yena yalilolelele mpaka munkulo yaba Pentecosti. Lelo inkulo yaba Pentecosti tayaba nangu cimo lelo yabafye iyacilapo pa nkulo yakwa Luther. Kwati fye kukula kwe taba nangu icintu icili conse, eflyo caba ku chalichi.

<sup>24</sup> Nga cakutila Ine nshacishimikila munshita yabushiku, Naciba nokushimikila pe sambililo, ilyo ilyabikwa pano muli Baibele, “*Umwangashi uyo batwala ukufuma ku Egypto ukuya mu Palestine.*” Nibanga pali imwe abaumfwapo ukutilla Lesa alandile ukutilla Israeli ewali umwangashi Wakwe? Nomba ninshi Ine nalasontelela ukubwela kuli ico ukutilla Yesu ukuba Umwangashi. Kabili i Chalichi nomba balicitwala mwi sonde, cena tacabikwa mufiko, lelo caikala muli Kristu, ico icifwile ukutwala ifisabo. Mwamona? Kabili iyo eifwile ukuba imbila yandi muno bushiku nga cakutilla Ndefwaya ukushimikila. Lelo Nacitontokanya ukutilafye Ine mfwile nabulafye aya amepusho, eico Ine nacifumyapofye ico. Ndi nokwisa bula ico limbi ilyo Nkabwela.

<sup>25</sup> Ukusokolola chapitala 12 tacalola kuli Nabwinga. Ukusokolola chapitala 12 (Nshaloleshemo lelo Nalicishiba ico), cena mwanakashi uwaiminine mukasuba pamo no mweshi pesamba lya makasa yakwe. Umweshi caimininako amalango; umwanakashi caimininako Israeli, i chalichi; ne ntanda ikumi na shibili pa mpumi yakwe cali nibalya abatumwa ikumi nababili, inkulo shama chalichi ikumi na shibili, nefyaba ngeflyo, ifyo ifyapitilefye. Mwamona? Kabili nakasuba kali pa mutwe wakwe. Ico mumona, umweshi cinshingwa cakasuba, ico amalango yali cinshingwa ica fintu ifisuma ifyali nokwisa. Kabili ulya umwanakashi ni Israeli, te Nabwinga.

Nomba Nshapose Ine inshita iikalamba, pantu Ine mfwile napwisa yonse.

**378. Abena Roma 7:14-18, “Ifwe twalishiba ukutilla amalango ni bumupashi: lelo Ine ndi wa bumubili, newashitwa pesamba lya lubembu. Pantu pali ico ico Ine nshinga—cita: pantu ico Ine mfwaya ukucita, ico Ine nshicita; lelo cintu Ine napata, eco Ine ncita. Nga cakutilla nomba Ine ncita cilya ico Nshifwaya ukucita, Ine (t-e-. . .) ku—ku malango, ukusuminisha amalango, ayo ayaba ayasuma. Nomba ninshi, cena ico te Ine uucita ico, lelo lubembu ulowaikala muli ine.” Ici tekuti Ine ncikutuluke.**

<sup>26</sup> Ukuba, balilembapo Amalembo; ico ni Paulo ewalelanda ku Bena Roma. Nomba atile. . . Leken i nciwamyekofye pakutilla imwe mumone. Atile, “Muli ine muli abantu babili: icalungama, ico umo alefwaya ine ukucita; icalubana, eco umbi alefwaya

ine ukucita. Kabili inshita yonse Natampa ukucita icalungama, nomba ninshi icalubana cancilikila.”

<sup>27</sup> Nibanga abantu pakati kenu pa mepusho muno cungulo kasuba abo abacitile ico icintu cimo cine, kabili muno lucelo (mwamona?), icintu cimo cine? ico Nacilanda muno lucelo, panono.

<sup>28</sup> Iwe nga we muntu wa kunse weutungululwa na mano mutanda; iwe uli muntu wamukati iwe weutungululwa na mano yamo ico icili cicetekelo. Kabili ici icicetekelo cilakana ukusuminishanya na mano yonse mutanda nga cakutila amano mutanda yakana ukusuminishanya pamo ne cicetekelo. Lelo cimo cili icapusana kucinankwe. Nomba, apofye amano mutanda kuti yasuminishanya pamo ne cicetekelo, ninshi cisuma; lelo lintu amano mutanda yakana ukusuminishanya pamo ne cicetekelo, nomba ninshi leka amano mutanda yabe yeka.

<sup>29</sup> Nomba, icakumwenako pano, Yesu apangilepo imilandile, ubulayo. Umuntu wa mukati atila ico ca cine; umuntu wakunse akalulushanya naco ukutila teti cibe ica cine kuli iwe, nomba iwe mulabeko umuntu wakunse kabili pokelela umuntu wa mukati. Nomba, ico cintu cimo cine ico Paulo alelandapo. Ena ashitishiwe pesamba lya malango kulubembu lwaku mubili. Onse pali ifwe aba cimo cine. Uyo wine emualndu twabela...ukukwata amafya eyo tucita, ukwa kupa imiku ine nangu isano, kabili *ici*, kabili *nacilya*, kabili na...ne misango uyalubembu, nefya buceude, kabili ne fintu fyonse fimbi mubwikashi bwesu, nipamulandu waifyo fintu. Ifwe twaba aba bumubili, neco cipandwa cifwile caifwa; lelo nomba, mukati, tuli bantu bamupashi, umweo mukati, kabili ico e cicetekelo mu Cebo cakwa Lesa; nomba ifwe kuleta umubili wesu uwakunse mwi samba lyakunakila pa Cebo ne cicetekelo, ukupitila mukupokelela ico Lesa alanda.

<sup>30</sup> Nimumusango nshi Ine ningabulilamo icintu ica myunga nokupangamo ulubuto lwangano ukufuma muli cena? Cena tacingacitwa kuli ine ukucita ico. Inshilafye imo iyo cena cingabelamo nimukutila mukati kacilya ica myunga caliba icatwalwa mu ngano shamyunga...icamyunga kuca mweo icitwa “ubumi bwa ngano.” Nomba imwe kushika cilya icamyunga, na cena kuti catwala ulubuto lwa ngano (ico nacilungama. Mwamona?), pantu kwali ubumi ubwa ngano ukubikwa muca myunga. Kabili ubumi ubwa ca myunga bwalifumishiwamo; lelo imibele yaca myunga icili naikata (mwamona?), kabili cena kuti cafika mpaka napali ubu ubumi ubupya ubo ubwaba ubwakula mukupwililika nganshi ukufuma mu mushili uku kushiwa nakabili. Ilyo cena caisa fuma, nomba cena tacili nakabili ica myunga, lelo ingano—lelo ingano. Lelo lintu cena cili pano pe sonde kabili mu...mu...ukufuma mu

mushili . . . Kabili ne camyunga, cicili nacikata, lelo cena cikwete imibele ya cilya ica mukati iyo iili ningano.

<sup>31</sup> Kabili apofye iwe uli muli buno ubumi, iwe uli nokuba uwaikatilila nokukwata imibele ya bumubili iyo iili nokusakamika iwe ilyo iwe uli no mweo; lelo mukati kobe, iwe walifyalwa cipya cipya. Kabili lintu iwe wabuka, iwe uli mumibele yakwa Kristu kabili ne membu shonse shalifuma pali iwe. Mwamona? Ico e—ico e cintu.

<sup>32</sup> Leken i Nande ici? Cena cileumfwika kwati cakusekesha. Ba Mwenye . . . Bena bantu bamo ababa nefya kusekesha. Kabili kuli Ine . . . Bena tababa abakusekesha; bena baba ifyakusungusha kuli ifwe; lelo bena bamoneka abalungama kuli bena abene beka. Kabili nga cakutilla wakwata ukubeshiba bena, balibafye bwino. Umo Mwenye balimwipwishe pa nshita imo lintu apuswike . . .

<sup>33</sup> Ndeibukisha umu mu Phoenix, Arizona. Billy aleya panshi mukupela amakadi yaku pepelwapo. Kabili aleimininafye palya alepela ama kadi ya kupepelwapo. Kabili nabena balya abantu abenga butuka ukufika kulya nokusompola amakadi yaku pepelwapo . . . Ilyo balya—balya abantu abalekalipwa imitwe, abalekalipwa ameno, nangu icintu cimo icali icalubana pamo necikondo cabo, bena balekwata—bena balekwata amakadi yakupepelwapo, Munyina Ruddell. Kabili lintu—lintu bena bacitile, nomba mu mulongo wakupepelwapo, icintu fye cimo ico Namwene umuntu umu uwakwete ukukalipwa kwa mutwe, umuntu umu uwakwete icintu cimo icalubana necikondo, kabili ne cintu cimo ngefyo. Kabili kwali abantu abaikela palya abalefwa nepwalonda kabili ne fintu abo abashaingile mu mulongo wakupepelwapo. Natile, “Billy, kabiye kulya no kwipusha balya abantu pali ico icilubene pamo nabena. Kabili nga cakutilla bena tabakwete ipwalonda, nangu ubulwele bumo ubwabipisha, nangu icintu cimo ico icili nokubepaya, mwibapela bena amakadi ya kupepelwapo. Biken i bena mulya mu mulongo uwakupepelwapo uyo uuleya . . . abo abali abali mupepi nokufwa nga cakutilla takuli ukubafwa nga cakutilla tabapokelele ubwafwilisho kuli Shikulu. Leken i bena bambi balolele fye. Leken i bena bese mu mulongo wakwangufyanya nangu icintu cimo. Lelo leken i abo abantu abali mupepi nokufwa . . .” Natile, “Bepusheni.”

Atile, “Ukuba, imwe mwacitila, ‘Mupilibulefye amakadi nokuyapela kuli bena.’ Ifi efyo Ine nacilacita.”

Natile, “Lelo iwe ulelenga balya abantu ukubutuka ukuya kulya ku ntanshi ya bena, kabili bena bakwata . . . Bena balya abalemana ne fintu teti bapoke yena.”

“Nacilungama, Nalacita ico.”

Ena aikilako; kwali Mwenye umukalamba kabili ena untu wakota (kabili ena ali uwakusungusha nganshi), alekana



ukwikala pa mupando. Bena bamupele umupando, lelo aikele panshi mwitenti. Afwele nakasote; takafulile ukukafumyako; akwete isako ilyabikile kunuma lyakena, ilyaikelefyepalya.

Billy aendele ukuya kuli ena, kabili apitile mupepi, kabili atile, “Mulefwaya kadi yakupepelwapo?”

“Hmm.”

Atile, “Cinshi icilubene naiwe, we Mfumu.”

Atile, “Ine nindwala!”

Atile, “Lelo cinshi icilubene na iwe?”

Atile, “Ine nindwala!”

Atile, “Lelo Ndefwaya ukwishiba ico icilubene pamo na iwe!”

Atile, “Ine nindwala!”

<sup>34</sup> Ico ecofye afumishe muli ena, atile, “Nacilungama, Nalaisa bwela panuma yanshita.” Eico Billy aile aleipusha abantu. Ulya Mwenye umukalamba atwalililefyepalya amakadi yakupepelwapo yaleya yalecepelako kabili ukucepelako. Inshita yonse aleyafumya mwi tumba yali yena ayacepelako. Eico panuma yakashita, ulya Mwenye umukalamba aiminineko nokwendako, nokuya cebula Billy kunuma ukumwibukisha ukutila na ena akonkele ici pamo. Atile—atile, “We Mfumu, cinshi icilubene na iwe?”

Atile, “Ine nindwala!”

Atile, “Ukuba, we Mfumu, ufwile ine wanjeba. Ba taata batile takuli ukupela aya amakadi abantu abo abenga... abo abakwefye, kwati ukukalipwa kwamumala, ukukalipwa kwamutwe, ne fintu. ‘Upele yena ku bantu abalwele nganshi.’” Atile, “Ukulwala kobe kulishani, we Mfumu?”

Atile, “Ine nindwala.” Amwikalikeko panshi nakabili kabili ilyo ena... mupepi nokuti ama kadi yakwe yapwe. Ama mineti ayakonkelepo... Atwalililepo ukumona yalya amakadi. Ena abwelele nokwisa mucebusha nakabili. Atambalike ukuboko kwakwe. Billy abikile kadi mukuboko kwakwe, nokutila, “we Mfumu, kabiye ulelebapo palya ukuti, ‘Ine nindwala.’”

<sup>35</sup> Aile mu mulongo wa kupepelwapo, kabili na Ine nalemupepelako, kabili Natile, “Bushe naucetekela, we Mfumu?”

Atile, “Ico nacilungama.”

Kabili Natile, “Ukuba, bushe iwe naucetekela ukutila Lesa alakundapa iwe?”

Atile, “Ico nacilungama.”

Natile “Iwe ufwile ukuba umulumendo musuma?”

Atile, “Ico nacilungama.”

Naishile mukumanya umulungu uwakonkelepo. Munyina Fred Sothmann Nincetekela epo aali. Ico cali e lintu bona... kabili lintu ukulongana kwa mwitenti kwaletwalililapo. Cena cali nimu Phoenix. Kabili Namukumenye ena panshitako iinono kuntanshi mu mulungu; Natile, “Bushe ulifye bwino, we Mfumu?”

Atile, “Ico nacilungama.” Njishile mukwisa ishiba, Nalandile kuli... Lishina nshi ilyakwa missioni ulya uwaba palya, ulya umukalamba nomwefu wapamuulu uwa buuta, ulya uwaba kulya kuma Apache? Nimfilwa ukutontonyanya pe shina lyakwe. Oh, ena muntu umukalamba umusuma. Umukashi wakwe aundepwe kwipwalonda, namwishiba. Atile, “Munyina Branham, ico ecofye ena alandile.” Atile, “Namufundishe ukulanda, ‘Ine nindwala.’ Ico e cintu fye cimo icofye ena engalanda, ‘Ico nacilungama.’” Eico ico eco—ico eco palwa ico, wamona. “Ico nacilungama. Ine nindwala!”

<sup>36</sup> Umuntu umo anjebele atile, imo, imo inshita, alipilibwike, apokelele Mupashi wa Mushilo, kabili atile kuli ine, “Ifintu fileenda shani?”

Kabili ena atile, “Fileenda ifisuma nganshi kabili ifyabipa nganshi.”

Atile, “Ukuba, uleplibula shani icibi nganshi kabili icisuma nganshi?”

Atile, “Ukuba, ukutulafye apo ine napokelele Mupashi wa Mushilo,” ena atile, “mwena mwaba imbwa shibili muli ine, kabili imo yaba imbwa yafita kabili naimo palishena yaba imbwa yabuuta.” Kabili atile, “Shena shilapashanya inshita yonse.” Atile, “Shena shilabuluma nokulwa imo neinankwe.” Kabili atile, “Imbwa ya buuta ifwaya ine ukucita icisuma; imbwa ya fita ifwaya ine ukucite icabipa.”

Atile, “Ukuba, we Mfumu, niisa pali shilya iyawina ubulwi?”

<sup>37</sup> Atile, “Ico cilifye pali imo we Mfumu ulisha ukucilapo.” Eico Natontonkenye ukutila ubo ebwasuko ubusuma pano. Mwamona? Ico cishintililefye pakulwa kwa mubili uko ukuli muli iwe; ico cishintililefye pali ni isa imo iyo usakamana, mibele nshi iyo usakamana, imibele yamubili yaba umwabela ifintu fya mwi sonde, nangu imibele ya bumupashi yaba umwabela ifintu fyakwa Lesa. Ico ecicita ifyo.

**379. Bushe umwana wakwa Lesa kuti aba uwasubwa nganshi mpaka ena kuti acita ifisungusho, ifishibilo, ifya kupapusha, nangu bushe ici cilifye... bushe ici cili mukutungululwa ukwa Mupashi wa Mushilo?**

<sup>38</sup> Ee, cili pakutungululwa ukwa Mupashi wa Mushilo. Nga iwe uli mwana mwaume wakwa Lesa, nangu umwana mwanakashi wakwa Lesa, conse ico iwe uli, lintu iwe wapokelela Mupashi

wa Mushilo, nomba Mupashi wa Mushilo alakutungulula ukucita ifintu.

<sup>39</sup> Nshikwete inshita. Ine kuti Nafwayafye ukumyeba utumalyashi utunono. Inshita yonse iyo Ntontonkanya ukucita, yena injilekafye yapita ifyo fine. Lelo Ndetontonkanya ili limo lyalalolelako pakashita akanono.

<sup>40</sup> Cena cali kulya mu Meridian, Mississippi. Imwe mwebantu abengi ba Oneness, Munyina Bigby akwete. . . ewaletungilila ukulongana kwandi, alikwata umo munyina waku Oneness. Kabili ubushiku bumo mukulongana, Billy Paul aile mulya umwakwangelila kabili apele amakadi yakupepelwapo. Oh, yena yaleituluka namaka imfuta. Kabili na bantu baiminine kunge ne myamfuli ne fintu. Kabili Billy apele amakadi yakupepelwapo, kabili kwali. . . Kabili nomba aishile mukunsenda. Kabili ilyo kwali ilyo. . . ilyo ena aishile mukunsenda, kwali namayo umunono uwaikele kuntanishi, kabili kwali naumbi namayo uwaleenda no mwana umunono, aleesha ukumusunsuntula. Kabili uyu umwana umunono uwaikele palya ne ndeeshi iinono iya kaliko, conse ifyo cali, naena ali ni nyina pamo. Kabili ena alimwene na mayo, kabili na Mupashi wa Mushilo alandile ku mwanakashi, icintu cimo pa mutima wakwe, “Kabiye kapepeleko ulya mwana.”

<sup>41</sup> “Ukuba,” atile, “inshita imbi alapita, Nalaya mupepelako.” Kabili lintu apitile nakabili, namayo aikete kadi yakupepelwapo. “Oh,” atile, “Ine—Ine nshacipepelako ulya mwana.” Atile, “Munyina Branham alapepelako ulya mwana muno nshita ya bushiku. Kabili Ine nine nani uwakupepelako umwana nga cakutula Munyina Branham ali nokupepelako ena?” Nomba, cilya cali umucinshi, kabili cilya cali icisuma, lelo cilya tekuti lyonse cileba ubufwayo bwakwa Lesa. Inshita shimo cilaibela.

Mupashi wa Mushilo atwalilile ukumweba, “Kabiye kapepeleko ulyo mwana.”

Mukulekelesha atontonkenye ukutula, “Ulya mwanakashi kuti ankalipila. Pa kwishiba ukutula nakwata kadi lyakupepelwapo, ena talefwaya ine ukupepela ulyo mwana. Ena acileta ulya mwana kuno, teine ukupepelako ena, lele ni kuli Munyina Branham ukupepelako ena.”

Eico Mupashi wa Mushilo atwalililapofye ukulanda ukutula, “Kabiye kapepeleko umwana.”

Mukulekelesha atile, “Ukuba, pakuifumya mubwafya palwandi Nalatilafye. . . Nalamupela icipuna candi.” Eico atile, “Wemutemwikwa (umo umunono nyina alelanda kuli umbi), bushe iwe—iwe kuti wafwaya. . . ? Iwe naukwata uyo mwana,” atile, “bushe kuti waisa, waikala pano, ukubula icipuna candi?”

Atile, “Oh, Wemutemwikwa, Nshilefwaya ukubula icipuna cobe.” Atile, “Ndeesha ukusunsuntula umwana abe tontolo.”

Atile, “Lelo ulemoneka uwanaka nganshi no kufunshika.”

Atile, “Nifyo fine.”

Atile, “Ukuba, ikalako pano kabili bula icipuna candi.” Kabili atile, “Namona iwe naukwata kadi yakupepelwapo. Limbi niwe. . . Munyina Branham alapepelako umwana obe?”

Atile, “Tulesubila iyi nambala limbi ileitwa.”

Kabili atile, “Ukuba, Naine pamo.” Atile, “Nkashi, bushe uli mwina Kristu?”

Atile, “Oh, ee!”

Atile, “Ndi mwina Kristu pamo.” Kabili atile, “Ukutulafye apo Njikalile pano, Mupashi wakwa Shikulu alenjeba ukutila, ‘Pepelako ulya mwana.’ Bushe kuti wampela ulusa? Ninjishiba Munyina Branham alepepelako uyu mwana nga cakutila ba mwita. Kabili iwe twalililapofye ukwikatilila kadi ena aleibula.” Atile, “Lelo nga cakutila Nabika amaboko yandi pa mwana, kabili nokupelafye ipepo linono ukuilenga ne mwine ukumfwa bwino, kabili nokufuma pesamba lyacilya ici lenjita, bushe ico—bushe ico kuti cakulenga ukumfwa ububi?”

<sup>42</sup> Atile, “Mulandu nshi, ico icine cine tekuti, we Mutemwikwa. Pepelako umwana.” Kabili ena mwana umunono uwa makumbi makumbi, kabili eico na—na mayo munono amupepeleko umwana. Ena apele na mayo icipuna cakwe, kabili ena anine pa muulu apakwikala palenga butatu kabili aiminineko. Umo munyina umwana Kristu palya, shimucindikwa aiminineko no kupela uyu na mayo icipuna, eico aikeleko.

<sup>43</sup> Kwati citika wa ora kuntanshi, Naishile mukulongana nalandile pama mineti ayanono, natile amakadi yakupepelwapo; kabili uyu mwanakashi ali uwa citatu nangu uwa cine mu mulongo pamo naulya umwana. Kabili ena aikele palya, nokutila, “Oh, natotela, imwe Shikulu. Nomba, Nacumfwa uwabulanda pali ulya nyina umunono, Ndecetekela umwana alaundapwa nomba, pantu Munyina Branham. . . Pali batatu nangu bane, ena alafika pali ulya umo.” Atile, “Natotela, imwe Shikulu,” namayo munono uwikele palya, alelangu luka pa mwana. Nacilungama.

<sup>44</sup> Nomba lintu Naishile, natampile ukupepelako ulya umwana, lintu namayo aishile, natile, Naloleshe pali ena kabili nokutila, “Nomba, umwana obe ali mwana wa makumbi makumbi. Wacimuleta pano ukuti apepelwepo. Kabili nomba, ishina lyobe niwe Misisi *Wakuti-na-wakuti*, kabili ufumine kuncende *Yakuti-na-yakuti*; lelo umwana naundapwa akale. Kwaciba umwanakashi uwacikwata icisendo pa mutima wakwe uwe shina lya Misisi *Wakuti-na-wakuti*, uyo uwikele pano pa muulu (uwakubalilapo pa mpela wa mulongo wa cine mucakwikalapo pa muulu icalenga butatu), acipepa ipepo lyacicetekelo pa

mwana; kabili umwana ondepwe kale.” Ena ali mupepifye nokupona pacipuna. Mwamona?

<sup>45</sup> Nomba, nga cakutula ena tacitile ico? Mwamona ico Ndepilibula? Nomba, ulya umwanakashi akwete ukumfwila uluse ulya umwana, nyina ku mwana ukucila ifyo Ine nali nokukwata pa mwana. Mwamona? Kabili nyina pakuba... Mwamona?

<sup>46</sup> “Bushe ifwe bonse kuti twacita ifisungusho?” Ee. Lintu iwe watungululwa na Mupashi wa Mushilo ukucita ifisungusho, kabiye nokucita fyena, pantu cena ni Mupashi wa Mushilo eutungulwile.

<sup>47</sup> Nomba, nga cakutula ulya umwanakashi tacitile ifyo Lesa amwebele ena, limbi nga kwaciba ukukalipilwa mu Mupashi kuli ena (mwamona?), kabili ena nga alikene ukunakila Lesa. Lyonse, nga cakutula iwe uli mwina Kristu kabili icintu cimo cilekweba iwe ukucita icintu cimo, kabiye nokucita cena. Kabiye nokucita cena; taufwile ukutwishika cena; kabiye nokucita cena.

“Ine kuti nafwaya ukwipusha ilipusho. Bushe...?” Pano pali nalimbi limo pali yena, nangu limbi Nkwete ilyalubana... Ee, Ine... Ilyo ni limo ilya muno lucelo. “Umwanakashi ukufwala icakufwala cabushiku, bushe cakufwala ca mwaume?” Lyena lifwile ukuba ilyasakanishiwa muli aya pano muli aya yambi.

“Munyina Branham, bushe Lesa alecita icintu... bushe Lesa... bushe Ine nacilacita icintu ico icacititika lintu tepu...?” Oh, ee, twacikwata ico muno lucelo. Mfwile nacikwata ayo yamo ayacisakana. Ine mfwile nayalepaula, lelo Ine nalipata ukucita ico.

**380. Munyina Branham, ninani uukesusha i sonde kunse ya Musumba wamu Myuulu?**

**381. Londololeni pali malaika wa cila muntu uyo uwikala pamo nabena ukufuma pakufyalwa ukufika kumfwa. Lipusho ilisuma nganshi.**

<sup>48</sup> Ine nalipata ukupitilisha ifyaba ifi; yena mepusho ayasuma. Kabili Ndefwaya abana bandi—bandi ukwishiba ifi fintu. Mwamona? “Nomba, ninani uuli nokwisusha i sonde kunse ya Musumba?” Kunse, cikaba nibalya abalubulwa ebakesusha i sonde, kunse ya Musumba, lelo bena tabakabe abasalwa kabili abetwa Nabwinga. Na Bwinga akekala mukati ka Bufumu pamo ne Mfumu. Kulya kunse kukaba isha mfumu isha pe sonde isho ishibomba kabili ishileta ifyakucululuka fyabo, ukuleta ifyabo... tefya kucululuka, lelo ukuleta ifisabo fyabo mukati ka Musumba. Kabili ne fibi tafyaka leisalwa munshita ya bushiku.

<sup>49</sup> Nomba, pali... Nomba, ulu u Lubuuto pa muulu wa lupili talwakashe i sonde lyonse, Lyena talyakashe u Musumba. Lelo

Lwena kuti lwamoneka apatali pamakana yaba mailoshi limbi; lelo Lwena taluli nokubutisha i sonde, pantu Baibele yatila, mwi Sonde Lipya, ukutila ukufuma kwi Sabbata limo nakuli nankwe kabili ukufuma kuli limo—ukufuma ku mwenshi umo uupya ukuya kuli umbi (mwamona?) bushe abantu bakesa ku cinso cakwa Shikulu pakwingila mu Zion, ukufika ku Musumba mukupepa.

<sup>50</sup> Kabili nomba, bena bakaba kunse ya Musumba, te Nabwanga, lelo bantu abo abakesa mukubuka kwa cibili abo abakalalima umushili, kwatifye fintu Adamu ali, nefyaba ngefyo, kabili bakasunga webala. Lelo i Mfumu na Namfumu bakashala mu Musumba.

<sup>51</sup> “Londolola pali malaika wa cila muntu uyo uwikala pamo nabena ukufuma pakufyalwa.” Nomba, nga cakutila imwe mwamona. . . Nomba, ici nacishika saana bwino. Nomba, Ine nshatalile. . . Ine nacibulafye lyena apa. Nomba, i. . . Icipandwa caciko cilembelwe mukupashanya kabili ulubali lumo luli muli pensulo—nangu bopeni.

<sup>52</sup> Nomba, kuli Malaika, lelo aba niba Malaika bakwa Shikulu abapanga inkambi ukushinguluka pali abo abatina. . . abo abatina Ena. Mwamona? Nomba, cena tacaba icabulayo ukutila ababembu balikwata ba Malaika, cena nyabofye beka abalubulwa ebakwata ba Malaika. Bushe mwalishibe ico? Ba Malaika bakwa Shikulu ukupanga inkambi pali abo abatina Ena.

<sup>53</sup> Nomba, ba Malaika ni nkombe. Ndefwaya imwe mumone Cena cintu capwililika, kabili cileshininkisha ukumwenwa libela kuli imwe. Mwamona?

<sup>54</sup> Nomba, lintu umwana munono alepangwa pesamba lya mutima wakwa nyina. . . Kabili imwe mwe bana abanono mwe bakutuluka ifi fintu, mwamona, Shikulu apele imwe kuli banoko. Kabili nokusenda iwe pe samba lya mutima wakwe, pantu iwe walipalamina ku mutima wakwe. Kabili nomba, ubushiku bumo Shikulu aikile panshi nokupususha iwe ukufuma mu mutima wakwa noko, ukufuma ku mutima wakwe, lelo iwe lyonse uli nokuba mu mutima wakwe.

<sup>55</sup> Nomba, ilyo uyu umubili uunono ulepangwa, umubili unono uwacifyalilwa ulepangwa muli noko, kuli umubili wabu mupashi pe sonde uwaipekanya ukupokelela uyu umubili wacifyalilwa lilya line fye wena wafyalwa. Nomba, umwana afyalwa neminofu iituntulu, umutima uletunta, lelo tamuli umupu wa mweo muli wena. Minofufye eiletika tika. . . Mwamona? Nomba, moneni, nga cakutila kwaliko icintu cimo icapusanako kuli ico, nga cakutila takwali umupashi uyo uwali nokwisa muli wena ku ntanshi, nomba umupu wesu kuti wafuma watusha, kabili teti tupeme kabili nokuba aba mweo. Lelo lintu uyu umubili taupokelele umwela usuma ukufuma ku. . . nangu umupu

(ukwingila mukati nokufumina kunse yaba pwapwa), ninshi ifwe tuli abafwa.

<sup>56</sup> Nomba, lintu noko . . . Umwana umunono afyalwa pe sonde ukufuma ku mutima wakwa nyina. “Afyalwa,” mulekutuluka paco Ine ndelanda, ni nshila nshi iyo Ine . . . umulandu Ine ndelandila cena muli iyi nshila. Lintu umunono, umwana afyalwa, cinshi icicitika? Lilya line fye ena amoneka, nga cakutila ena tatampile ukulila, dokota, nacimbusa, nangu conse ico cingaba, kuti amupampanshamo ena [Munyina Branham atota amaboko yakwe—Kale.], amolola ena. Ena afwile ukukwata umwenso, kabili cinshi icicitika?

<sup>57</sup> Moneni, nacifyashi, ena kuti aba uwakaso kabili umunkalwe, lelo ilyofye ulya umwana talafyalwa, kulaba uluse lumo ulwisamo muli ena. Bushe mwalitala amumona nacifyashi lintu ena alefwaya ukuba nyina? Kulaba icintu icisuma pali ena; ena lyonse alakwata bulya ubusuma. Nipamulandu wakutila ulya malaika munono, umupashi uunono, inkombe inono kuli ili ihema linono ena ali uwaipekanya ukwisa muli lino i sonde. Kabili nomba, lintu uyu malaika munono aisa ingila mu mubili (uyo ni malaika munono uwa pe sonde, umupashi uyo uwalashikwa na Lesa ukubula uyu umubili), nomba ulya umwana afwile akwata ubusalo. Ena afwile apanga ubusalo bwakwe. Nomba lintu ici cacitika, nomba, mwamona, Malaika wakwa Shikulu aisa ingila mulya, ico icili mubili wa bumupashi, ulya uwa Muyayaya.

<sup>58</sup> Uyu mupashi uufwa mu mubili uufwa; lelo nomba, tekuti iwe ube mu mibili ibili panshita imo, lelo kuti kwaba imibele ibili muli iwe panshita imo. Nomba, imibele ya Mipashi wakwa Shikulu . . . Lintu iwe wafyalwa cipya cipya, iwe taufyelwe ku mubili, nga fintu umwana aciba; lelo ico ici citike, ukufyalwa kwa kumupashi nakwisa pali iwe. Kabili ilyo uku ukufyalwa kwa kumupashi kulekula mu mutima obe, uwakwa Lesa, kuli umubili nangu umubili wamu myuulu uulekula ukupokela ulya umupashi. Kabili lintu umweo wafuma muli uyu umubili, uya muli ulya umubili. Kwati nga lintu umubili wapelwa pe sonde, umupashi ulesamo, kabili lintu u mupashi wafuma mu mubili, kwaliba umubili uulolela. “Pantu ifwe twalishiba ukutila panuma yaili hema lyape sonde lyaonaulwa, ifwe twalikwata kale umbi uulolela.” Mwamona? Efyo caba, umubili wabu mupashi uwa bantu.

### **Munyina Branham . . .**

Nomba, ifi fifwile ukuba i . . . Pali ibumba ilya ifyo pano, ililemoneka kwati ikumi nangu ikumi nafisano. Fyena nafilembwa fyonse pe pepala, ipepala lya musango umo wine, ililembelwe na typewriter, nefili ngefyo. Nalaesha ukwisa bwelela kuli fyena mukwangufyanyafye. Ifwe kuti twafuma mu . . . mukwangufyanya ngefyo twingacita.

**382. Wewatemwikwa munyina, bushe Yesu akene ukupokelela ukumupepa ku Kusokolola na Yohane lintu aponene uku... Mulandu nshi Yesu akanine ukupokelela ukumupepa mu Kusokolola na Yohane lintu Ena—lintu Ena asuminishe ukupepa ku cinso cakwe? Mulandu nshi Yesu tasuminine ukumupepa lintu Yohane alefwaya ukupepa Ena?**

<sup>59</sup> Wemutemwikwa wandi munyina nangu nkashi, onse untu engaba, cena tacali ni Yesu uyo uwakene ukupokelela ukumupepa. Mu Kusokolola 22:8, nga mwabelenga cena cali ni kasesema, malaika, uyo uwakene ukupokelela ukumupepa. Lintu Yohane aponene panshi ukumupepa malaika ulya uwamulangishe ena ifi fintu, atile, “Umone ukutula iwe taucitile ico, pantu Ine ndi munyina obe uwabwananyina. Ine ndi umo uwaba kasesema.” Mwamona, mwamona? “Ine ndi munyina obe, umubomfi munobe, umo pali ba kasesema; pela ukupepa kuli Lesa.” Tacali ni Yesu uushapokelele ico, cena cali ni kasesema uwakene ukupokelela cena.

**383. Wemutemwikwa Munyina Branham, bupusano nshi lintu Yesu aputile umupu pa basambi nokutula, “Pokeleleni imwe Mupashi wa Mushilo,” kabili lintu bena—lintu bena baleya pa muputule wapa muulu mukulolela?**

<sup>60</sup> Bwena bwali bulayo Abapele bena, aputile pali bena ubulayo Bwakwe, atile, “Pokeleleni imwe Mupashi wa Mushilo.” Cena cali bulayo. Bena baile pa muputule wapa muulu mukulolela ubulayo ukufikilishiwa.

<sup>61</sup> Cintu cimo cine lintu twabika amaboko pali imwe ukutula mundapwe, nomba mulatwalililapo ne milimo yenu mulelolela pa bulayo ukuti bufikilishiwe.

**384. Munyina Branham, bushe Yesu alipilibwile imimonekele ya mubili imiku iingi lintu amonekele ku basambi panuma ya kubuka Kwakwe?**

<sup>62</sup> “Bushe Alicinjishe imimonekele ya mubili Wakwe?” Ine—Ine nshingshiba, pantu Ndetontokanya pafyo cena cali, Tacinjishe imimonekele Yakwe kulya. Icintu ico Ena acitile, Afimbile pa menso yabo nangu pa kumwishiba Ena.

<sup>63</sup> Kwati ngabalya abafumine ku Emmausi, bena baendele pamo Naena akasuba konse kabili cena cafimbilwe kuli bena. Kabili bena bamwene umuntu pa mupuma inshita imo aleipaya isabi apo bena baposele amasumbu kale; Atile, “Mwe bana, bushe namwipayapo ilili lyonse?”

Kabili bena batile, “Tatwipayepo nangu limo, tuculile ubushiku bonse.”

Atile, “Poseni ku lubali lumbi.” Kabili atintile isabi ilingi, kabili bena baishibe nomba ukutula ena ali ni Shikulu.



Ndetontonkanya tayali mimonekele Yakwe ilya iya cinjishe, Ndetontonkanya califye menso ya bantu eya fimbilwepo.

**385. Munyina Branham, bupusano nshi, nga—nga cakuti kuti bwabapo, pakati kakwa Malaika wakwa Shikulu na Shikulu, Ena umwine pa lwakwe?**

<sup>64</sup> Malaika wakwa Shikulu ni nkombe ukufuma kuli Shikulu, kabili Shikulu pa Lwakwe e ulya Muntu, te muntu wakwa malaika, malaika ukufuma kuli Shikulu. Lekenimilangishe. Ukulandafye ukwa pe sonde malaika uyu pano ukufuma kuli Shikulu. Ukulanda ukwa pe sonde malaika uyu pano ukufuma kuli Shikulu. Ukulanda ukwa pe sonde malaika uyu pano ukufuma kuli Shikulu. Kuti twaishiba shani nomba ukutila bena niba malaika abafuma kuli Shikulu? Lintu bena baleta i Cebo icakwa Shikulu. Lelo lintu bena baesha ukupilibula Cena, cena ninshi te bena ukufuma kuli Shikulu nomba, mwamona, mwamona, ukweshia ukupanga icintu Cena ico Cena tacilandile. Iwe walandafye conse. . .

<sup>65</sup> Nomba kwaliba Malaika uwa maka yacilapo uwikila ukufuma kuli Shikulu, i Nkombe nga Gabriel, kabili—kabili Mikaeli, Woodworm, nefyaba ngefyo, amashina yabo.

**386. Munyina Branham, cinshi icimoneka nge calubana mu bushiku lintu ifwe tuleikala, pakuba uwacetekela kabili nokukonka i Mbila kabili ne nkombe ya leelo, lintu iwe taulemoneka ukupepa kwati nga filya walepepa? Ilyo lipusho ilisuma.**

<sup>66</sup> Nincetekela munyina, nkashi, onse uyo uwaipwishe ili, cena mulandu uwa mibele iya nshita. Ukupuputulwa kwalipwa. Ukupuputulwa kwasendele imyaka ikumi naisano, kabili takwatwalilile ukucila pa myaka itatu. Ine nincetekela kwalipokelela ukupuputulwa kwauko ukwa kushalikisha. Kabili Nincetekela uyo wine emulandu imwe mufililwa ukupepa kabili nokumfwa mu Mupashi kwati filya imwe mwaleumfwa. Cena nipamulandu wakutila umulilo wakupuputula walishima.

**387. Munyina Branham, mukwai londololeni ifyo umuntu eshiba nga cakutila aletontonkanya amatontonkanyo yakwe yene, nangu nga cakutila ciwa eulebikamo amatontonkanyo mu mano yakwe ukumulenga ena atontonkanye icalubana, maka maka, nga cakutila iwe nawishiba taulefwaya ukutontonkanya yena.**

<sup>67</sup> Nomba, nga cakutila cena cili icapusanako ku Cebo, cena kutontonkanya kwakwa ciwa. Nga cakutila cena cili pamo ne Cebo, ico kutontonkanya kwakwa Lesa. Nga cakutila yena matontonkanyo yalubana, yena yakwa ciwa. Nga cakutila yena matontonkanyo ayasuma aya Cebo kabili ayakwa Lesa, yena kutontonkanya kwakwa Lesa.

**388. Nga cakutila umulandu kuti waba uwakutila ciwa eulebika amatontonkanyo mu mano yobe palwa cintu cimo, bushe kuti caba shani icacimfiwa nangu ukufumyapo?**

<sup>68</sup> Buleni cilya cine icakupilibula ica ico. Nga cakutila ciwa akulenga iwe ukutontonkanya ukutula—ukutula—ukutula iwe uli. . . Nga cakutila iwe nawishiba ukutula uli mwina Kristu, kabili ena aesha ukulenga iwe ukutontonkanya ukutula tauli umwina Kristu, iwe bulafye ica kupilibula, utile, “Ine ndi mwina Kristu.” Apofye ukwishiba kobe kuli ukwakulingana ne Cebo cakwa Lesa utile, “Ndi mwina Kristu.” Icintu cimbi, nimu nshila imoine.

**Lintu iwe waasuka ifi, mukwai mumpepeleko ukucimfya ifi, pantu Ine nshileumfwa bwino.**

<sup>69</sup> Lesa fikilisheni ukucimfya kwenu, onse untu iwe uli. Leka amatontonkanyo yobe yabe ayalungamafye ukubwelela kulubali lumbi nokutula, “Ndi mwina Kristu; Ndi uwacetekela. Satana, iwe taukwete ukwikatilila pali ine.”

<sup>70</sup> Mucishinka, Ine njiminine pano pene nomba ndelanda icintu cimo cine, Fuma kukukana fwa umutombo pano pene pa cintamba. Ico nacilungama. Imiku ine nangula isano Ine nicikangafye nokufulamuka pano pa cintamba. Ico e cine. Lesa naishiba ukutula ico cintu calungama.

**389. Lintu umuntu ailuka ukutula ena nakwata imyumfwile iyalubana, nangu ukubafye kumo ukwa myumfwile, nimumusangi engacimfishamo ici? Eico, bushe kuti cena caba nga cakutila ena eumo umwana uwalengele ici mu bwaice bwakwe mukubangilila?**

<sup>71</sup> Bula bwino bwino icapusana. Nga cakutila iwe lyonse ufwaya inshila yobe, kabili ukutula umupumbu umunono umo uyo uufwaya lyonse ukukwata ifintu fyonse munshila yobe, pilibuka bwangu nokupela ifintu fyonse ifyo wakwata munshila imbi. Nga cakutila waliitemwa kabili ulefwaya ukwikatilila ifili fyonse, tampa ukupela ukufumya ifyo wakwata. Mwamona? Ucite icili conse. . . Kabiyebye mukupilibula. Iyo e nshila ufwise ukucimfishamo conse, uyo e muti.

<sup>72</sup> Imwe namukwata. . .Uwakale uwandi, mayo uwa kumasamba alelanda ukutula, “Amasako yambwa aya panuma yaliwama kukusungula imbwa inga yakusuma.” Kabili neco cilacitwa muli iyi inshila pamo.

**390. Munyina Branham, fyakusekelamo nshi ifyo ifwe twingaleka abana besu abashilati bafike pabulumendo benga sangwamo? (Ndefwaya mbwekeshepo, ico. . .) Fyakucita nshi ifyo abana besu abashilati babe abalumendo bengenekela, bengasangwamo. Pamo, kuti twacita shani pakubafwilisha bena ukusala ifibusa fyabo?**

<sup>73</sup> Kubasunga mwibumba lya bena Kristu ukukonkafye neco icinga citwa. Ukusunga bena pamo . . . Nga cakutila mukashana mubikeni pamo nabakashana abena Kristu; na balumendo abena Kristu, kucita cimo cine. Nga cakutila ena nakula icalinga icakutila kuti aenda pamo no mulumendo, moneni ukutila afwile aba pamo no mulumendo uwalungama. Mulemukanya ena kumulumendo uuli onse, nangu umulumendo no mukashana. Nga cakutila baleendela pamo noushacetekela, mufwile ukweshu ukumukoselesha ena ukwenda pamo nowacetekela, kabili cimo cine. Ufwile ukupanga ing'anda yobe bwino. Ufwile ukupanga ing'anda yobe ukuba incende umo umwana obe umwanakashi nangu umwaume takalengwe insoni ukuleta abanabo babo kuli ba wishu naba nyina, kabili ukubengisha mu ng'anda yabo; nokupanga ing'anda ukuba iya nsansa nganshi iyakutila bena bali nokusekelamo mu ng'anda yabo ukwikala mulya.

Oooo, owe, pano pali cine lubali pa mulongo. Ine nshileya lelo kwashalafye ama mineti ayanono ukutantalilako.

**391. Munyina Branham, bushe walipangapo ukulanda nombaline ukulola ukutila inkulo ya chalichi yalipwa, iya Laodekeya?**

<sup>74</sup> Iyo, Ine nshatalile nanda ukutila yena yalipwa. Nga cakutila Nalicitile, imwe tamwaumfwikishe, nangu Nacilandile mucilubo. Cena caba . . . Ino e nkulo ya chalichi iya kulekelesha; empela iya nkulo ya chalichi, Laodekeya. Yena tayapwa; lintu yena ikapwa, ninshi i Chalichi nacisendwa. Eico apo i Chalichi cicili pano, cena tacapwa. Mwamona?

**392. Inkulo ya chalichi ileya ilepwa kabili naipwa, Nabwinga naitwa, ifwe kale kale natwingila munshita yabucushi bukalamba?**

<sup>75</sup> Iyo, iyo, iyo, imwe muli . . . Ine kuti nafwaya ukutila Nakwata inshita iikalamba pali ico. Mwamona, mwamona? Nabwinga, lintu Ena asendwa ukufuma mu chalichi, nomba inkulo ya chalichi ili nokupwa. Laodekeya aya mucimfulunganya; Nabwinga aya mu Bukata; kabili inshita ya kupakaswa yaisa pali bana cisungu abalele mutulo pa myaka itatu naitika ilyo Israeli ninshi alepokelela ubusesemo bwaiko; nomba ubucushi bwaisa pali Israeli; kabili nomba kwaisa ubulwi bwa Armageddoni ubo ubuli nokonaula ifintu fyonse. Kabili nomba, Nabwinga abwela pamo na Shibwinga pa myaka ikana limo, ukuteka kwa myaka Ikana limo; panuma yaico kwaisa u Bupingushi bwapa Cipuna ica Buuta; panuma yaico kwaisa i Myuulu Ipya ne Sonde Lipya kabili no Musumba Upya ukwikila ukufuma kuli Lesa ukufuma mu Muulu. Umuyayaya ne nshita fyaikatana pamo.

**393. Mupashi wa Mushilo alimyeba imwe ukutila Amapenga tayakwata nangu cimo icakucita na Nabwinga. Bushe**

**Inweno Cine lubali shalikwata icili conse icintu icakucita naifwe?**

<sup>76</sup> Nalalolela nga cakutila Mupashi wa Mushilo kuti asokolola ico muli uyo musango. Ine nshilati njishibe.

**394. Bushe kasesema uwa muli Malaki 4 euli nokuba umu uwakwita abena Fyalo abashalapo ukufuma aba mu Kusokolola 7:9, nangufye bena bapita mukupakaswa?**

<sup>77</sup> Iyo, iyo! Panuma iya—iya Kusokolola 7, apo epo amwene aba makana umwanda umu na bane abakakatikwe, kabili panuma ya ico amwene icaleisa, icalebwela ni ilya inambala ikalamba iyo umuntu nangu umu tengapenda uyo uwali ni Nabwinga. Ena akakwata...Aba...Malachi 4 akaba napwa na Nabwinga nasendwa, kabili aba...nomba aba...ili ibumba lyakwa—lyakwa Eliya na Elisha ukubwelela pe sonde ku...I chalichi ukupita mu nshita ya kupakaswa, lelo Eliya na Elisha tabakakwate nangu cimo icakucita na nacisungu walele (bena bena Fyalo); bena bakatumwa fye kuba Yuda.

**395. Bushe Ifibulukuto Cine lubali ifyo ifyalingana nefyankama cine lubali bushe fyalisokololwa kale? Bushe fyalisokolwele mu Fikakatikilo Cine lubali, lelo cibe fyena—lelo cibe fyena tafilaishibikwa kuli ifwe nge Fibulukuto?**

<sup>78</sup> Iyo, fyena fyasokolwelwe mu Fikakatikilo Cine lubali; ifyo efyo Ifibulukuto fyaiminipo. Fyena fyali nokusokolola... I Fibulukuto Cine lubali ifyo ifyalandile amashiwi yafiko kabili takwali nangu umu uwakwishiba ifyo fyali...Yohane alishibe ifyo fyali, lelo balimuleshe ukulemba. Atile, “Lelo malaika uwalenga cinelubali, mu nshiku ishukulisha kwakwe, ifya nkama cinelubali ifya Fibulukuto Cine lubali ninshi nafisokololwa.” Kabili na malaika uwalenga cinelubali ni nkombe iya Nkulo ya Chalichi iya Cine lubali. Mwamona?

**396. Bushe iwe walicetekela ukutila inshita shimo shimo Nabwinga munono uwa mweo ali nokulongana kumo ku ncende capamo nokukwata ifintu fyonse mukuseka, nga fintu Nabwinga acitile, limbi ilyofye ukwisa ukwakwa Shikulu Yesu mu makumbi takulacitwa?**

<sup>79</sup> Nomba, balinjipusha ukutila bushe Nalicetekela ico. Ine tekuti incishininkishe ukupitila mu Malemo, lelo limbi kuli nokwisa inshita, limbi, Nshishibe. Limbi kuti kwabafye... Mwamona? Nga cakutila cikaba ifyo, cikapela icishibilo icakupalamina Kwakwe ukuli mupepi, pakuba ifyo...Atile, “Lelo Ena ali nokwisa ngo mupupu mubushiku.” Mwamona? Ena ali nokwisa kuli...Kwati nililya i buuku ilyo Nabelengele pali Juliet...*Romeo na Juliet*, Ena ali nokwisa kabili—kabili ukwisa senda Nabwinga Wakwe mu bushiku. Ena asendwa mukashita akanono, mukukapa kapa ukwa linso. Mwamona?

<sup>80</sup> Kabili cena cili ica kutwishika nganshi nga cakutila cili no kuba muli ilya inshila, pantu Baibele yatila, “Pakaba babili

pabusanshi; Nkasenda umo nokusha umo; kabili babili mwi bala, kabili Nkasendapo umo nokusha umo.” Mwamona? Eico bena limbi . . . Ukuya mwi sonde, bena tabakalongane mu ncende imo ukukwata ifintu ifyaseka. Lelo amabumba yanono aya bena yakaba ayasalangana monse pe sonde.

<sup>81</sup> Nincetekela, nga cakutila Shikulu asuminisha, ili e bumba ilinono ilya Ico. Limbi ibumba limbi ilinono mu Asia, limbi kulya ku Geleman, limbi nalyo ku ncende kumbi. Lintu Namwene icimonwa cakwa Nabwinga ubushiku bumbi, Bena bapangilwe ukufuma monse mu fyalo. Mwamona? Eico Nabwinga takalongane ukufuma ku ncende imo, Ena akalongana ukufuma monse mwi sonde. Kabili ico bwino bwino cileshininkisha pamo ne Cebo, kabili tacatala acikwata i Cebo icalubana. Kabili nakuli ino nshita, nangula ukukwata icimonwa icatala aciba icalubana, pantu cena caba umwabela i Cebo.

**397. Bushe umuntu uuli onse uwakwata ulwa cine kabili ulubatisho ulutuntulu ulwa Mupashi wa Mushilo muli ino ora takabemo Mukusumbulwa kwakwa Nabwinga? Bushe kuti mwalondolola? Twebeni ico ifwe twingacita ukucitila imwe munshila iili yonse ukwafwilisha ukwangusha icisendo.** Nomba, bushe ico taciweme? Mwamona?

<sup>82</sup> Iyo, takuli nangu cimo ico winga cita pali ino nshita.

<sup>83</sup> Ee, abacetekela aba cine abo aba batishiwa muli Mupashi wa Mushilo bakaba muli Nabwinga. Ifyo fine, banttu abasalwa kabili abaitwa. Nacisungu uwalala takwete amafuta ayali yonse. Bonse balya abakwete amafuta baile mukati, lelo ba . . .

<sup>84</sup> “Cinshi ico twingacita ukwangusha icisendo?” Ee, munyina, nkashi, onse uyo uulembele ici, mpepelako; ico e cintu icawama icakucita. Natotela. Nshilekabila ulupiya. Ine . . . Ulwalinga ulo elunsunga. Natotela Shikulu pali ico. Nshilefwaya ifyakufwala. Inshita ishingiri abantu balampela ifyakufwala ifyo Mfwala. Kabili bacibusu bandi ne fintu balampela ifyakufwala. Kabili bena . . . Ine ndakwata impiya ishalinga ishakulisha ulupwa lwandi; ifyo efwo fye tukabila. Cena cilemoneka . . . Kabili imwe kuti mwampepelako nangula, pantu icine cine Ndekabila ubwafwilisho bwa kumupashi.

**398. Cena cilemoneka pakati kaba kapyunga ba Cebo, ukutila ifwe twakwata utunono nangula icisendo icakupepelapo, ukushimikilapo, ukufunga ukulya, nangu pa myeo iyaluba iyo limbi iicili kulya ku ncende kumo mwi sonde. Bushe mukwai kuti mwatwebako ifya kucita pali iyi imibele? Natotela apakalamba nganshi, Munyina Branham, pali ici.** Uyo afwile ukuba ni kapyunga. Ena takwata icishibilo ishina ilili lyonse pali ici icebo.

<sup>85</sup> Munyina . . . Ine nacila asuka yena lintu Naciba uwanaka, uwapomponteka, kabili icaba kwati, namwishiba, nshileumfwa

bwino, eico Ine—Ine nincetekela ukutula cena nacasuka amepusho. Ine—Ine natotela imwe apakalamba nganshi kabili Ine—Ine nacilaba ukutula Ine naciba nokwasuka amepusho yakwe.

<sup>86</sup> Bakashimikila, kapyunga, umulandu untu ifwe twakwatila ici icisendo...tatwakwata ifisendo fya myeo iyaluba. Ine nincetekela ukutula cena—cena kubulisha ukwa kupuputula. Ndecetekela ifwe tufwile ukutwalililapo ukweshu ukupepa kuli Lesa ukutupela icakutemwa ica myeo yaluba mpaka Yesu akese.

**399. Muniyina Branham, bushe walicetekela ukutula umuntu onse uwakwata Mupashi wa Mushilo alandila mu ndimi? (Iyo.) Ine nalishiba ukutula imwe mutila ukulandila mu ndimi—ukulandila mu ndimi cena tacaba icakushininkisha ica Mupashi wa Mushilo. Ine kuti... Abena Kolinto Wakubalilapo 12:30, mukwai londololeni.** Bushe kuti mwabula Abena Korinti Wakubalilapo 12:30? Ndetontokanya, “Bushe bonse mulalandila mu ndimi?” nangu ifyaba ifyo; Ine nshili uwashininkisha. Ine nalaesha ukubula limbi limo ilyo bena baleasuka lyena.

**400. Muniyina Branham, bushe kuti walondolola Yobo 14:21?**

<sup>87</sup> Ee. Yobo 14 ili, “Nga cakutula muntu afwa, bushe ali nokuba no mweo nakabili?” Oh, nga cakutula umuntu afwa... Yobo, alelanda pa kubuka. Ndetontokanya Nacikwata ico mulucelo lumbi, bushe tacaciba ifyo? Nangu bushe ico caciba ku ng’anda yakwa Charlie? Misisi Cox aciba kulya ku ncende imo. Yobo, amwene ifyo amaluba yafwa kabili nokwikala nakabili, lelo ena aile pe sonde kabili tabwelele. Kabili nombu cena calondolwelwe kuli ena ukutula icintu cimo nacibembuka. Ena alefwaya ndubulwila pakati kaena na Lesa, kabili nombu amwene ukwisa kwakwa Shikulu.

<sup>88</sup> Cinshi ico, muniyina? [Muniyina Branham akwata ukulanda pamo na muniyina—Kale.] Ndetontokanya ico bena Kolinto Wakubalilapo 12:30. Ee!

“Bushe bonse balalandila mu ndimi?” Ico eco Ine natontokenye ukutula efyo cali, lelo Nshali uwashininkisha, pakuba uwanaka ngefi, lelo... Iyo! Bonse tabalandila mu ndimi; bonse tabapilibula; bonse tabalanda ifyo. Kabili nombu ulya wine chapitala wakonkapo, “Nangula Nalandila mu ndimi isha bantu neshu ba malaika kabili nshakwata ukutemwa, Ine nshili nangu cimo.” Mwamona? Paulo, mu masihiwi yambi, alebeba bena ukutula, “Bushe bonse balalandila mu ndimi? Icine cine, tabalanda. Bushe bonse balasesema? Iyo. Lelo balapusula mubucenjeshi ifyabupe ifisuma; kabili cibe Ine ndemilangisha inshila iyacilapo ukuwama.” Mwamona? Bonse tabalandila mu ndimi.

**Bushe muli nokukwata ukulongana kumbi ukwa kulingulula ilyo tamulafumapo ukuya? Nga teifyo, bushe**

**kuti cacitwa ukukwata ukwipusha ukwa mepusho ukwa palobe?**

Ine nincetekela ukutila iwe naucita. Nomba, Ine nshikwete ayengi ukucilapo. Lekeneni mone nga cakutila kuti Nacita ico.

**401. Ndeibukisha ukumfwa imwe mulelanda pakumona icintu icabulanda icakwa malaika...alepupuka amapindo yakwe muli kasalanga, aleesha ukuti abe umuntungwa. Ine nalikwata mayo umusuma muli ico icifulo. Ena tasuminishiwa ukukwata abana bakwe batatu abaupwa ukwisa ku nga'nda pa myaka itatu, pantu bena teti babe abanakila kwi sambilisho lyaba wishi. Ena nikashimikila wamu filonganino. Ba mayo balefwaya ukumfwa iyi i Mbila ya nshita yakushalikisha, kabili Ine ndafilwa ukutuma kalata kuli ena. Kuti afika pesa ena ukuba uwanakila? Bushe kuliko icili conse ico Ine ningacita kulubali lwakupepa?**

<sup>89</sup> Ico kuti cabafye icintu cimo ico Naishiba. Umulume wakwe, pakuba kapyunga, alekana uku musuminisha ukumfwa i Cebo. Ico Ena alefwaya ukumfwa, lelo alakana ena ukumusuminisha ukumfwa Cena, kabili amupepelakofye. Ine nincetekela umwanakashi ali—ali pusuka, ifyo fine.

**402. Munyina Branham, nga cakutila kuti cacitwa ku muntu ukuba uwaluba nokushalikisha ukuba ku mbo nga cakutila ena akana u Lubuuto lwa Cebo, nangu fye ena alikwata ukwishiba ukutuntulu ukwa kulungamikwa no kushishiwa?**

<sup>90</sup> Ee, mukwai! Ico nacilungama bwino bwino.

**403. Lintu imwe mwabomfya ukulanda ukwakutila nga cakutila ifwe tatucetekele i Cebo, ifwe tuli nokuba abapatuka kuli Kristu umuyayaya, bushe imwe mulepilibula ba nacicungu batumpa bali nokwikala umuyayaya, lelo bena bali nokuba abapatukako ukufuma kuli Yerusalemu Mupya uko Kristu akekala pamo na Nabwinga? Pano pali balya abashakwata Mupashi wa Mushilo, abashafyalwa cipya cipya nga fintu Amalembo yalanda pakufyalwa cipya cipya. Nga cakutila ukufyalwa kwa kumubili kufwaya amenshi, umulopa, no mupashi, bushe ukufyalwa ukwa kumupashi takufwaya shonse intampulo shitatu ishakusenamina ilyo umuntu icine cine talafyalwa cipya cipya?**

<sup>91</sup> Icapwililika, Ine nacilondololafye ico muno lucelo, cimo cine, pacintu cimo cine. Ufwile wakwata shonse intampulo. Imwe mwafyalwa ku Mupashi, pamo ngefyo umwana afyalwa, kabili mwifumo lyakwa nyina, lelo tafyalwa mpaka bapokelela Mupashi wa Mushilo. Ico nacilungama. Iwe nomba ninshi wafyalwa. Iwe taulapilibulwa, iwe uli munshila iyakupilibulwa mpaka na ilya inshita.

<sup>92</sup> Uyo wine emulandu uwakutila fyonse ifi ifyankama ifikalamba tafyapelwe kuli Luther, tafyapelwe kuli Wesley, tafyapelwe ku nkulo iyo iipitilefye nomba, inkulo yaba Pentecosti. Mulandu nshi? Yena tayali ni nshita iyafikile. Bena bafyelwe. Nomba, Umuntu wakwa Kristu, pa Lwakwe umwine, u Mwana wa muntu (bushe imwe mwakutuluka?) aleisokolola Umwine eka mu mubili wa muntu, cena tacali nokwisa mpaka nomba.

**404. Lintu imyaka Ikana limo yatampa, nimumusango nshi abashacetekela bakafumishiwa pe sonde?**

<sup>93</sup> Abashacetekela bakaya mulya munshita yabucushi bukalamba pamo na nacingu uwalele, kabili na bonse balya bambi (abashacetekela, kabili na nacingu walele), kabili nabashalako abanono abakwa Israeli abo ebakafumishiwa.

**405. Munyina Branham, lintu bamo... ilyo umuntu umo aisa pali nangu “anyanta pafikondo fyandi (Ili lifwile ukuba limo ilisuma.)—anyanta pafikondo fyandi,” nga fintu ukulanda kwakale kwaba, ukufulwa fulwa kwandi kulema; kuti Ine nacimfya shani ici cintu? Ninjishiba Shikulu kuti acicita cena, lelo cinshi ico Ningacita mu mutima wandi? Ine nshifwaya ici cintu.**

<sup>94</sup> Wamya ukufulwa kobe nepopo, nomba utuntonkanyepo bwino. Kulya... Ine nshiletunganya kulya kuli abantu abengi muli cino cikulwa abo abatala kwatapo ukufulwa fulwa nakabili ukucila ifyo Ine naciitle mukubalilapo. Oh, Ine—Ine inshita yonse balenguma pakanwa. Kabili Ine—Ine—Ine nalelya ifyakulya fyandi ukupitila mukamutete.

<sup>95</sup> Ba mayo bandi, nga fintu mwaishiba, bali niba Mwenye citika, naba taata bali ba Irish, aba Irish baku Kentucky pali ico. Kabili na onse pali... Bonse babili bakwete ukufulwa fulwa ukwakulwa na soyala. Kabili inshita yonse akanwa kandi kalecenwa; Ine nali umwaice mukubalilapo. Kabili bena balenjimyafye nokumposa panshi. Kabili na Ine naima nakabili; kabili bena ba Mposa panshi nakabili mpaka nabafye uwingacita apakalamba... nafilwa ukwima nakabili. Efyo ico caleba lyonse. Kabili nomba lintu Nakwata amaka ayakwima, Ine naima nakabili; kabili bamposa panshi nakabili. Eico iyo e nshilafye Nalekwatilamofye ico.

<sup>96</sup> Natontonkenye ukutila, “Ine tekuti mbe umwina Kristu.” Lelo lintu Mupashi wa Mushilo aishile mu mweo wandi, uyo alicita ico. Takwaba nakabili... .

<sup>97</sup> Kwaliko umwanakashi pa nshita imo; Ine naile mukushimya amalaiti. Kabili bulya ubushiku Nalikwete umushishi pamuulu wa mutwe wandi. Atile, “Iwe wemunono, wewamutwe wamishishi iipi umuntu watumpa!”

Ine namwebele, Natile, “We mwanakashi, taufwile ukulanda ifyabipa ngefyo. Oh, tautina Lesa?”



Ena atile, “Iwe we munono, wewamutwe wamishishi iipi we watumpa, nga cakutula Nacilafwaya umuntu umo uwakulanda kuli ine palwa fintu ngefyo, Ine teti mbule umuntu uwamano citika nga iwe.”

“Who!” Nomba ena anjatile ishina *ilishaweme*, ishina *ilishaweme*. Oh owe, nga cakutula ico cali umwaka ukuya ku ntanshi! Ine lyonse nalelanda ukutula, “Umwaume uyo uwingoma umwanakashi ninshi ena talinga ukuba umwaume uwafikapo ukuma umwaume,” lelo Ine—Ine limbi nga nalyonawile ico pali ilya inshita ukwita ba mayo wandi i shina ilya bipa ngefyo. Lelo namwishiba icalengele? Cena tacanengele ukumfwa ububi. Natile, “Nalakupepelako iwe.” Nshali uwasakamana. . . Nalishibe bwino nomba icintu cimo caliciitke kuli ine. Ee, mukwai! Oh, owe!

<sup>98</sup> Imwe mwalishiba ifyabipa ifyo Ine nacitile lintu Nali umwaice, ulubulu! Nali mupepi no kwipaya abantu basano panshita imo. Nabulile imfuti nokubikamo impolopolo ikumi na mutanda, kabili lintu balya abalumendo baumine ine pantu Ine nali umwina Kentucky, tapali umulandu umbi. . . Ine nafililwe nokusumbula umutwe wandi pa muulu. Umo anjikata amaboko ngefi, kabili na umbi aiminina palya ne cilibwe mu kuboko kwakwe nokungumaula pa mpumi, mpaka Nalifye uushakwete amaka. Nshali nangu cimo mwi sonde. . .

<sup>99</sup> Bena balenjita “we kepi akaina akaku Kentucky,” pantu ba mayo wandi, lintu bali abaice, icine cine bena balemoneka kwati ni Mwenye (nacilalolesha pacikope cabo akashita akanono akapitapo), kabili balishibe ukutula bali niba Mwenye citika. Kabili pantu Ine nali uwaku Kentucky kabili nabena ukuba abekashi, bena balenjita “umuntu umwipi uwaina, umwina Kentucky umwipi.” Kabili Nshakwete nangu cimo mwi sonde icakucita; Ine tacalengafwa pantu Ine nafyalilwe ku Kentucky.

<sup>100</sup> Naile kulya kwi sukulu, kabili Nshakwete insalu ishakufwala, kabili no mushishi wandi waleselela ukufika mu mukoshi. Kabili ba Taata. . . Ba mayo babulile ikoti lyaba Taata ilyakale ilyo baupilemo, kabili ukuliputula kabili nokumpangilamo itoloshi ilyakufwala ku sukulu pamuku wakubalilapo wandi. Kabili Ine. . . Kabili bena bamfwikile insokoshi ishabuuta ishitali nensampato ishakuteelamo umupila wakamombo. Kabili batile, “Nga cakutula taulemoneka nga ‘uwabula ubuyo’ uwaku Kentucky.” Kabili—kabili fyonse. . . kabili ukutula. . . kabili nomba, ifyo fyonse efyalecitika mu shandi—mu shandi inshiku shapa sukulu.

<sup>101</sup> Kabili ibumba lya balumendo, pantu Nalenda mu musebo nomukashana umunono nokumusendelako ama buuku yakwe. . . Bena tabalefwaya ine ukucita ico, kabili bankumenye pesamba palya kabili bangumine mpaka Ine nafwile umutombo. Nalibebele, ukutula bena nga bandekelefyeye naya, Nalaile ukutula

Ndeyafye mukulungatana ku ng'anda. Kabili eico basendele. . . bandekeleko, bampantile imiku ine nangu isano, nokumposa panshi, nokuncenaula pampumi konse konse. Kabili Naile ku ng'anda, kwati ngefi, ukuya pita mwibala lya fyani fyakulisha ifinama.

<sup>102</sup> Nakwete iinono .22 Winchester rifle iyali palya pa mwinshi. Nafikile nokwikata imfuti umwaiswile impolopolo, nokuya bwangu bwangu nokupita mumpanga umwali bamakanta, nokufisama ku mbali ya musebo mpaka aba abalumendo basano nangu mutanda baishile baleenda mulya. Nalolefye mpaka bena baisa, kabili lintu baleisa palya, balelanda, batile, "Ulya umwina Kentucky alemona apo ena ali ukufuma pano ukuya kuntanshi," baleya baleenda ngefyo.

<sup>103</sup> Naishileya kuntanshi ninkoka ne mfuti. Natile, "Nomba, ninani pali imwe uulefwaya ukufwa mukubalilapo, icakuti taumweneko bambi?" Bena batampile ukupunda; Natile, "Lekeni ukupunda, pantu imwe bonse mwalafwa umo umo." Kabili Ine nalicipilibwile! Kabili nombafye batampile ukupunda. Kabili Natintile pa muulu nokulisha! Imfuti yalilile. Nabikamo impolopolo imbi. Nalisha, yalila; nabikamo impolopolo imbi, nalisha, yalila. Kabili Nabikile ifipapa ikumi namutanda panshi. Cila imo pali shena shalilile. Kabili nabena abalumendo balebutuka nokupunda, kabili nokuponena palupili, ne fintu fyonse.

<sup>104</sup> Kabili panuma bena baile, Naiminine palya. Lintu Nakalipe nganshi, mpaka Ine—Ine—Ine nshalelila, Ine naleseka kwati nalimo cinangwa kabili nefilamba filefuma mu menso yandi. Nomba, uko ekufulwa fulwa. Nga cakutila cena tacali ni Lesa, Ine nga nali kepaya.

<sup>105</sup> Kabili Natolele ifipapa nokufibwesha mu mfuti, kabili, "Pow, pow"; kabili shalepikafye bwino. Landeni pakusenamina!

**406. Nikwisa uku kaba banacisungu ifipumbu munshita ya myaka Ikana limo?**

<sup>106</sup> Mu myaka Ikana limo bakaba munshinshi. "Abashalako abafwa tabaikele aba mweo pa myaka ikana limo."

**407. Bushe kukaba, nangu bushe kuli nomba incende iyakwa Nabwinga iya kukolonganapo capamo nokwikala, nga fintu Mose atungulwile abana bakwa Israeli?**

<sup>107</sup> Nala asuka ili ilipusho kuli imwe; ilyofye casokololwa kuli ine. Nalamweba icine. Ee, mukwai! Kuli incende iyakulonganako onse Nabwinga capamo. Imwe mulefwaya ukwishiba apo calembwa? Muli Kristu. Nacilungama. Mulyafye emwakulongana capamo; emofye ifwe bonse twaba.

**408. Mulandu nshi ico ifwe tucipangila ukuba umulandu uukalamba pamifwalile ya banakashi (Oh, oh, Ine ndebula**

ico pali ici cimo, teifyo Ine?)—**umulandu uukalamba pamifwalile ya banakashi napa kubeya kwa mishishi, kabili nokucita...tapali nangu cimo icilandilwe pa mushishi wa baume nangu umusango bafwalilapo?**

<sup>108</sup> Ukuba, nkashi, Ine nalasuminishanya naiwe pa cintu cimo. Icakubalilapo, Baibele yalanda ukutila umwaume tafwile ukukwata imishishi iitali. Kabili nga cakutila ena nakwata imishishi iitali, Ine kuti namweba, cimo cinefye ngefyo Ndemyeba imwe. Alilufyanya. Lelo abaume abengi, abengi abaumea baba kwati nine, tabakwata nangu imo nakalya. Lelo abaume abengi balabeya imishishi yabo, bamoneka nga baume. Kabili nomba, nga cakutila bakana ukucita ico, bena kuti babeba ukukana cita ico, ukuleka imishishi yabo ukukula kwati mishishi ya banakashi. Imwe muli nokukwata ifi fyonse mucupo nokulekana imilapo ne fintu fintu ifwe tukashimikila palwa ico. Umulandu uukalamba uuli nga umwaume...nangu ukufwala kwa mwanakashi... .

<sup>109</sup> Nomba, umwaume, icifulo cakubalilapo, umubili wa mwaume tawaba uwa matunko ngo wa mwanakashi. Nomba, umwaume, ena mukalamba, uwakula, amolu yamafufu, amolu yamangobe, ulufumo ulwakula, kabili ne fintu fyonse, ena cintu cimo icabipisha ukuloleshapo; kabili tapaba nangu cimo pali ena icakuleta ukwasha. Kabili Ndetontonkanya ena amoneka “uwafiko” mukumoneka ukumona uyu muntu aisa mu musebo, umwaice nangu umukalamba, nafwala notu utuputula, conse efyo cili, namwishiba, aleenda mu musebo. Ndetontonkanya uko ekumoneka ukwa lambisha uko Natala monapo. Ico nacilungama. Ndetontonkanya ena—ena taishiba nolubali ulwa mutundu ena abako (mwamona? Ico nacilungama!), umuntu uyo uwingacita icintu ico icaba ngefyo.

<sup>110</sup> Kabili bushe namwishiba ifyo cili? Naumfwilefye imyeshi iinono iyapitapo, aba Bulwi bamu America bali nokufwala muli iyo inshila. Ee! Aba Bulwi bali nokufuma uyu umwaka uuleisa, nangu umwaka uukakonkapo paunankwe, bonse bakafwala utuputula. Likaba libumba ilikalamba ilya baba abanakashi tukakwata?

<sup>111</sup> Lesa apangile umwaume ukumoneka ngo mwaume, kabili nokucita ngo mwaume, nokufwala ngo mwaume. Apangile umwanakashi ukucita cimo cine, ukufwala ngo mwanakashi, ukucita ngo mwanakashi, nokuba ngo mwanakashi. Kwati nga luno ulucelo, kwati...Ilipusho lyaisa palwa mwaume... [Ulubali ulwa tepu lwapwa ulwabula ukupwa kabili nolubali lwacibili lwatampa ukwabula ukupwa—Kale.] ...Nga cakutila alefwaya uku... .

<sup>112</sup> Nga cakutila umwanakashi nakwata imishishi iishakula, kabili alefwaya ukufwala cimo pali balya ba “kwindi” nangu conse ico mwita ico, Ine ndetontonkanya ico caba... .

Umukashi wandi alafwala ico. Cena caba...Atila umushishi wakwe walicepa, kabili alikwata icintu icaba ifyo icaba nga cilya ubukulu, cimoneka kwati ni cilya icikalamba, bishiketi umukalamba. Kabili alapombako umushishi wakwe ukushinguluka ico kabili abikamo nama pini mukati kaico. Kabili nombamba, i...Ukukonkafye nefyo Naishiba, ico—ico taciasakamika icintu nangu cimo apofye umushishi obe utali.

<sup>113</sup> Kapyunga atile umukashi wakwe bali—bali musushishe, pantu ena abikilemo ifya—ifya kucinja mu mushishi wakwe. Kabili Nasanga mulipusho, ico cilepilibula ni penti nangu ifyakupilibula mu mushishi wakwe. Ine teti nande ukutula ico cintu calubana; Ine nshikwetepo nangu cimo palwa ico. Nga cakutula ena nakwata imishishi iitali, epelafye ico Ine ningalandapo palwa ico.

<sup>114</sup> Kabili nombamba, umwaume...Uyu muntu acilanda muno lucelo afumyako umushishi wakwe, aubwekeshako nakabili. Nombamba, uyu musango wakukwata ifi pamo, uli palwa kubeya umushishi. Mwamona?

<sup>115</sup> Nombamba, nga cakutula—nga cakutula umwaume takwete umushishi, no mukashi wakwe...Nalyumfwa abanakashi batila, “Ukuba, nga cakutilafye Ine nakwatafye Yohane... Ndetontonkanya ena kuti alamoneka bwino nga cakutula ena—nga cakutula afwala akapapatu kamushishi. Cinshi ico imwe muletontonkanya palwa ico, Munyina Branham? Bushe ico cintu calubana kuli ena ukucita ico?” Iyo, mukwai! Iyo, icine cine, cena te cintu calubana, nakalya. Nga cakutula ena alefwaya ukucita ico, ico cilibwino, taticilile pakubikapo ameno ayashili ayatuntulu nangu conse ico icingesapo.

<sup>116</sup> Inga kukonka, Nalikwata ameno yatatu ayo nabikapo pa lwandi. Ine kuti Nafwaya nshakwete ayo. Yena yaba kuli waya; yena lyonse yalabweshwa ishiwi lyandi, kabili nokulacenaula ululimi lwandi, kabili ne fintu fimbi, lelo Ine mfwile ukukwata yena pakulya. Kabili nga cakutula Ine... Lintu Naya kunse ya calo kulya kunse yakulongana, Ndafwala akapapatu kamushishi; tepamulandu wafyo kena kamoneka, pantu namwishiba kuti Naiminina pano nga cakutula Nshikwete umushishi pa muulu wa mutwe wandi nangu conse ico cingaba. Teti cinenge ine ukuba uwapusanako; Ine naba pano ukwimininako Yesu Kristu. Lelo lintu Ine naiminina kulya, palwa bushiku ubwakubalilapo bumo ifimyela fyabipa fyaisa, ubushiku bumbi ubwakonkapo pa mukoshi wandi pabipa Ine kuti nafilwa nokufuminapo palya.

<sup>117</sup> Eico nombamba, nga cakutula—nga cakutula cena cali cintu cimo ico Ndefwaya ukucita, kabili ico nafililwe ukucita, kuti Nacita ico. Ee, mukwai! Tapali nangu cimo icingalandwa ukutula tacifwile ukucitwa ifyo. Takuli icintu icingatila, nkashi, iwe teti ufwale kwindi, nangu ukufumyako umushishi, nangu icintu

cimo nangu cimbi icobe. . . Ico cilifye bwino icapwililika, lelo uleke umushishi obe ube utali. Kabili we mwaume, naiwe ufwile ukubeya uobe ukufumyako. Uyo untu iwe ukwete, usunge uwaputulwa. Mwamona? Nomba, ninshi ico capwisha ico.

<sup>118</sup> Kabili we mwanakashi, ulefwala ngo mwanakashi. Na we mwaume, ulefwala ngo mwaume, wilaesha ukuba umwanakashi nokufwala ifyakufwala ifya banakashi. Kabili mwe banakashi, tamufwile ukwisha ukuba abaume kabili nokufwala ifyakufwala fya baume, pantu Lesa talefwaya iwe ukucita ico, Baibele yalisusha ico.

<sup>119</sup> Lelo nomba, palwa kufwala akapapatu kamushishi nangu ukufwala umushishi. . . Ukuba, cinshi ico umo pali balya ba “kwindi”? Bushe Nacipanga icilubo pakashita akanono akapitapo nangu bushe uyo ni “koswe”? Cena—cena cintu cimo—ico cintu cimo ico u—umwanakashi abika mu mushishi wakwe ukulenga wena ukumoneka ukucila. . . Conse ifyo cili (mwamona?), tapali nangu cimo icilubene neco. Twalililapo, cena nacilungama.

**409. Munyina Branham, nkashi acisa kwi hema ukufuma ukuli ba mailoshi imyanda cine konse konse, kabili acitila ena acetekela iwe niwe Yesu Kristu uwaipilibula. Mukwai landeni pali ici. Ena aciba nganshi (u-k-u-t-e. . .) uwabula ukutekanya mukwisha ukweba bambi paco ena atontonkanya. (U-k-u-t-e. . .) Ukukanatekanya. Nacilungama.**

<sup>120</sup> Nomba, ifyo fine nkashi acilufyanya. Ine nshili Yesu Kristu; Ndi mubomfi Wakwe. Ifwe twalipituluka muli ico imiku iingi. Lelo. . .

Oh, Ndeisa mupepi bwino nomba; mulempepelako, ukwikalako inshita panono iitali.

**410. Munyina Branham. . . (Bushe kuti mwafwaya ukumfwako nakuli yambi ayashala nga fintu—nga fintu twingangufyanya ukumfwa?) Munyina Branham, inshita imo Nalimufililwe Lesa ampele ine i. . . naumfwile Lesa ampele icabulayo icaba nga Sarah. Kwaliko ilipusho, lelo ubulayo bwaishile panuma. Bwena bwali bulayo bwakwa Lesa? Nalishibe ubwakwa Sarah eflyo bwali, lelo Ningumfwa inshita naipipa nganshi. Ifwe twalitemwa ubupyungishi bobbe na Ena Uyo uwaita iwe (Ico cintu cawama, bushe tacaba ifyo?)—uletewa ubupyungishi bobbe na Ena Uyo uwakwita ukucita ico, kabili eico, ifwe twalikutemwa. Oh, bena balembelepo amashina yabo. Natotela, nkashi na munyina. Pa lipusho, ee, ee. Nacilungama.**

<sup>121</sup> Nomba, Lesa. . . Tontonkanyeni Ena akupela ubulayo, kabili cena caba ni Sarah. Icine cine, cena caba ni Lesa umowine; Ena

asukila munshila imoine. Imwe tamufwile ukucetekela icintu cimbi lelo cena cali icakwa Lesa.

**Munyina Branham, Ine kuti nafwaya ukukwipusha amepusho yamo ukulola kuli Baibele. Mukwai londololeni pa Washila Mako . . .**

Ine ninkwata ilyo limo; Ninkwata ilyo, Uwashila Mako 16. Twalikwata ilyo ubushiku bumbi, Ndeibukisha. Natumone.

**411. Wemutemwikwa Munyina Branham, mukwai londololeni Uwashila Mateo chapitala 22, versi, lintu . . .**(Natukwata ilyo limo. Mwamona? Ibukisheni ubushiku bumbi? Nkesa Nkesa langisha ico kuli imwe. Nali . . . Moneni ico pano pene, 22.) **Aingile shani mu Mulalilo wa Bwinga, uwakwete icakufwala, lelo takwete icakufwala cimo icabwinga?**

<sup>122</sup> Ibukisheni, Natile . . . Ine nabikilepo icakusekesha icinono; Natile, “Munyina uwa mufilonganino uwaishile ukupitila muli—muli . . . uwaishile ukupitila pe windo kabili tapitile pa Mwinshi.” U Mwinshi e Cebo.

**Imwe mwatile Kaini ali lubuto lwa nsoka. Mulandu nshi Efa alandile ukutila, “Ine ninkwata umwaume ukufuma kuli Shikulu”?**

Ico eco Nacilaesha ukufwailisha muno lucelo. Nacikwata Amalemba ayalebwa pano pali ico. Ine limbi kuti nalatungilila panono; Ndesubila ifyo. Ukusanga yamo pano . . .

**Munyina Branham, umulume wandi, uyo uwakulile mu Katolika, mukupepa kwesu ena alefwaya ukupepela munshila yakwe.**

Nalilikwete ilyo. Ibukisheni?

Oh, Ndepokelela aya pano pene nomba. Ninkwata ilyo limo.

**Munyina Branham, Ine mukushalikisha . . . mukusekesha nkashi yandi ukufuma mucu- . . .**Ninkwata ilyo. Namayo alikwete nkashi yakwe Katolika.

**Munyina Branham, muli Timote Wacibili 4, cabupe nshi cilya icapelwe ukupitila . . . ?**

Ninkwata ilyo limo. Nibanga abaleyebukisha? Ninkwata ayo yamo ayasakanishiwa pano. Mwamona?

**Bushe caliba icasuminishiwa ukubomfya icamusango onse . . . ?**

<sup>123</sup> Ico cakukontolola ubufyashi. Ine—Ine . . . Leka nande naiwe pa—pankama pambali pali ico (mwamona?), nga fintu Nacilanda muno lucelo.

**Mukubalilapo, bushe banacisungu basano abapumbu bakapusuka munshita ya . . . ?**

Ninkwata ilyo. Ndepitulukamo pano. Lolelenikofye panono, benifye abatekanya pamo naine.

**Panuma yakwishiba inshila, kwenafye inshila iyakulapila nokushishiwa** (Ine ninkwata ilyo limo, muleibukisha?), **nomba ukupona ukufuma kuli ico. . .**

Ninkwata ilyo limo pamo. Nimbikako fimo ifyo ifili. Ine ndi nokuyasendafye nga. . .

**Munyina Branham, bupilibulo nshi ubwakwa Mateo Washila 24:28: “Pantu eico ukuli umubili, ekuli naba kapumpe nabalongana”?**

Muleibukisha ine nalilondolola ico? Mwamona? Ninkwata ilyo. Limbi Ine napwisha nayena. Shikulu Alumbaniwe!

**Bushe ni nshita—bushe ni nshita iyakutila Nabwinga ali—ali nokuba pamo naiwe pa** (Nomba, Ninkwata ilyo limo.) **uku Sumbulwa?**

Limbi Ine. . .Kabili Ninjishiba Ninkwata ilyo limo, pantu lyena lyali congwapo pe samba; Ibukisheni ico. Ukuba, lumbanyeni Shikulu! Ifwe tuleisa tulefika pano pe samba pene nomba. Natumone.

**412. Apo Imilimo ya Batumwa 2:38 e nshila fye imo iyakubatishiwamo, nga palwa cinabwingi. . .?** Ninkwata ilyo.

<sup>124</sup> Bena tabacishibe munshiku shabo; cena elyofye cisokolwelwe. Panuma iwe waishibafye icakucita, “Kuli uyo ena uwaishiba icakucita icalungama kabili tacita ico, kuli ena cena lubembu.”

**413. Munyina Branham, bushe cintu calubana ukulima—ukulima nokubomba muli fwaka?** Ine nshilecetekela Ninkwata ico.

<sup>125</sup> Nomba, Ine nshifwaya fwaka. Ine nshifwaya ukubomfya kwa fwaka; onse uwafyalwa cipya cipya umwina Kristu ali nokuba; ico capwa, pantu cena cintu calubana. Ifwe twalishiba ukutila nangufye ba science bamufipatala batile ico ecitampa ifingi ifyapa mukoshi kabili—kabili nepwalonda lyamuli bapwapwa, ni—ni fwaka. Batila, “Imishanga iyabikwako notwakuwamishako icushi.”

<sup>126</sup> Nomba, kuli imwe mwe baume na banakashi mwebapepa, ico kuibepafye, pantu tekutila imwe. . .Ukuba, icintu fye cimo ico bena bacita. . .Lintu imwe mwashita imishanga iyo babikako aka kususa, imwe mufwile ukushita iingi ukucilapo, pantu Yena isuminishafye pasenti umo uwacushi ukupita. Pantu umuntu onse kuti amyeba. . .

<sup>127</sup> Ine nalyumfwile kafundisha umo kulya ku World’s Fair mulya mu Washington uyu wafumineko (lintu Naile kulya ku World’s Fair), kabili balya ba dokota ukufuma konse mwi sonde kulya balondolwele ico; batile iwe tekuti ukwate icushi ukwabula ifishikisa, kabili tekuti. . .Kabili nga cakutila naukвата icushi naukвата ifishikisa. Kabili batile, “Tamufwile

ukuleka umuntu nangu umo ukumibepa palwa mishanga yakwata icisushilo, pantu apo wapepa umu nangu umbi ulya uwinga pwisha icakukabila ico iwe ukwete pa mishanga, iwe kuti wapepa ibili nangu itatu imbi.” Cena cimofye ca—ca cintu bwingi icakufimba fye pakanwa, ca cintu bwingi icakufimba pakanwa pacilimba napa citunshi tunshi.

<sup>128</sup> Lelo ukubomba muli fwaka nangu ukulima fwaka. Nomba, imwe mweba bwananyina baku Kentucky mwebalima uyu fwaka. . . Ukuba, lekeni nande icintu cimo: Nga cakutla cena casusha iwe ukucita ico, taufwile ukucita ico, pantu Ine nshingafwaya ukupanga icili conse ico icinga. . . ico Ine njishibe ukutla caletungilila umuntu umu umbi kumfwa yabo. Cena cilubo ukupela umwina mupalamano icakunwa icikola, nomba cena nkuti caba icalubana ukupanga icakunwa icikola. Lelo lekeni ine nande icintu cimbi nomba. Nomba, ukulolafye ku kulima yena. . .

<sup>129</sup> Fwaka, imwe namwishiba, nicotine nayo ilabomfeshiwa mufyakulanda ifya kumiti. Kabili bushe mwalishiba ukutla mulalima amataba ayo bapangamo whiskey, ingano na barley ifyo ifipanga whiskey? Ico nacilungama? Cisuma. Mwamona? Imwe tamwishibe ico bena bakaya bomfeshako fyena.

<sup>130</sup> Lelo nomba, tulalima amataba, ico ifwe twinga tontonkanya lintu ifwe tulelima amataba, ukutla yena kuti kwapangwa ama corn flakes, kabili fyakulya ifya bantu, umukate wa mataba, nefyaba ngefyo; lelo bena pamo balapangako ifyakunwa ifikola ukufuma kuli fyena (mwamona?), eico iwe teti wishibe icakucita.

<sup>131</sup> Kabili imwe mulalima. . . Imwe mwalikwata amabala ya matunda. Bushe mwalishiba ifyo bacita na matunda? Balapangako opium ukufuma kuli yena. Mwalishiba ifyo bacita pamo na lettuce? Bena balacita icintu cimo cine. Muli lettuce mwaliba opium. Bushe mwalitala amulyapo icisansangu ca lettuce nokumona ifyo iwe umfwa ukulala pakashita akanono? Yena ni opium iyaba mukati. Bushe mwalishiba ukutla na yena ilasangwa muli kanyense? Iciné cine. Eico, imwe—imwe mwamona, cena cishintililafye paco iwe ulcibomfeshako.

<sup>132</sup> Lelo lekeni nande ici, nga munyina umwina Kristu kuli munyina umwina Kristu: Nga cakutla mwalikwata uko musungila fwaka, mwashitisha ku muntu umu umbi, kabili mwakwata inshita pa mataba. Ndecetekela cena kuti caba icawama (mwamona?), pantu tapali ukutwishika kuco bena balelimina ico. . .

### **Umulume wandi aupile cakolwa kabili umucende. . .**

Ine nakwete ico. Cafumine. . . Nalimyebile uko cafumine. Cena cafumine ukutali ukufuma kuno. Ine nakwete ilyo lipusho. Kabili nomba, lekeni tumone.

### **Umwanakashi wamu Kusokolola 12. . .**



Nakwete ilyo limo. Ee, Nakwete ili ibumba lya mepusho. Natumone. Ilyo nalikwata ico; Nafumishe yena. Cena nimu Kusokolola 12, ifyo ena ali. Natumone.

**414. Munyina Branham, twalikwata abana babili abo abaya ku chalichi abo abatungululwa no mwanakashi kashimikila. Twalishiba ena alifuma pa Cebo. Abana besu baba pesamba lya uku ukongolwa kwa maka. Nomba kuti twacita shani ukulabeba bena ukutula ici cilubo?**

<sup>133</sup> Ine nalimyebele kunuma. Nalyaswiike ilyo. Nokuli senda bwino bwino. Cinshi ico mwingalanda nga cakutula Ine... Ine naishiba ukutula ulya muntu naikala pano. Cinshi ico mwingalanda Ine nincetekela Nalishiba ifyo uyu umwanakashi abva kabili kuti amyeba imwe?

**415. Bushe ukuteka imyaka Ikana limo kuli nokuba imyaka ikana limo nangu kupendafye kwa nshita?**

<sup>134</sup> Nacikwata ilyo limo nangu muno lucelo. Mwamona? Cena myaka ikana limo. Nacilungama.

**Munyina Branham, bwafya bwa cinshi...**

Ee, Nalikwata ilyo. Ingano na mankumba, muleibukisha twalikwata ilyo.

Ndecetekela ifwe tuleisa pe samba nomba. Ine limbi kuti nimbwesha ifingi kunuma. Leken i tumone. Icintu cimo cine.

**Munyina Branham, Ndi nyina uwa bana mutanda abasuma kabili nomulume wandi alefwaya ine ukulaya mukubomba pa kashita mukwafwilishako mulupiya. Bushe kuti Nabomba? Pamo ndefwaya ukupepa kuli Lesa ukutula engampela ici cetekelo icakuti...capela ine...Abrahamu kabili—kabili... icaba ngefyo...kwati ni Abrahamu na Daniele na bana baba Hebere. Bushe umwina Kristu kuti akusha fwaka? Ine elo napitamofye muli ico. Kabili...**

**416. Munyina Branham, bushe cintu calubana umwanakashi ukubeya ku molu yakwe?**

<sup>135</sup> Bushe Ndemona ifintu? Bushe ico cilelanda ico? Ine tekuti... Ine nshishibe. Ine nalalekela imwe ico.

**Bushe—bushe ici muno bushiku nacilubana ukufika apakupelela mulupwa lobe? Bushe cena cilepilibula ukulaesha ukukwata ifyakutungulula ubufyashi?**

<sup>136</sup> Naliasuka ico, ifyo fine, kuli... cila muntu. Natumone.

**Nga cakutula umwanakashi ilyo ali mulubembu ifyupo fyapwa kabili aupwa kuli umbu kabili...**

<sup>137</sup> Naleasuka ico. Muleibukisha Natile, “Leken i milandu yakulekana mpaka...”

**417. Nalikwata cibusa uyo Natemwisha nganshi. Ena alikwata amatepu nama kalata ayo Ine nacetekela ukutula yakwata...nshatala nanda kuli ena. Icine cine, Ine**

**ndetunganya Ndetina ukumonaula ena nokumulufya ena nga bucibusa. Cinshi ico Ningacita?**

<sup>138</sup> Landeni kuli ena mukutemwa. Ine nshile... Nincetekela Nali asuka ico, lelo Ine—Ine kuti... Taufwile—taufwile ukulwisha ifintu pa muntu uuli onse. Bafye iwe umucele; bena bakafwaya ukuba kwati nga iwe.

Munyina, nkashi, Nincetekela Ine nalyasuka ifi.

**Munyina Branham, mukwai londololeni palwa banacisungu basano abapumbu.**

Ine—Ine ninjishiba Ninkwata ilyo limo. Lyalilembwa, kabili lyalishilwamo nefyakashika. Ndecetekela twalicyita... Ninkwata ilyo limo. Ine nincetekela Nalyasuka yonse aya. Lumbanyeni Shikulu. Natumone. Njelenikofye pakashitafye akanono.

**418. Wemutemwikwa kasesema wakwa Lesa, Uwashila Mako 16:18, Ine... palubali lwakubika amaboko pabalwele... Naba mupepi nabakekata wansoka. Nga palwa ico?**

<sup>139</sup> Ukuba, ilyo lipusho ilisuma. Nga cakutila iwe wabafye mupepi naba kekata wa nsoka, kabili bena batila muli Mako 16... Icine cine! Ine nacetekela ukutula Baibele ipilibulafye ico Yena ilanda. Nalicetekela nga cakutila ifwe twaesha ukwasha Shikulu mu cintu cimo, ninshi ifwe twaba mubwafya pali ico. Lelo Ine nshiletontokanya ukutula Lesa alepilibula iwe ukundetela ibotolo lya sumu nokumona nga cakutila Ine kuti nanwa muli lyena kabili ukushinkisha kuli iwe ukutula Nalikwata icicetekelo; ine Nshacetekela ico kuti caba icalungama kuli iwe ukundetela insoka nokunenga ukwimya yena, kabili nokulenga ine ukwimya yena, kabili nokulangisha kuli iwe ukutula Nalikwata icicetekelo icakutula Ine kuti nacimfya sumu waiko. Ine nshacetekela ukutula ukutula ico caba ifyo.

<sup>140</sup> Ine nacetekela ukutula nga cakutula Ine ndi mumenshi ndebatisha abantu, nangu ukubomba umulimo wakwa Shikulu, nangu ukuya mu mateshi, kabili nensoka yansuma, Ine kuti natwalililapo ukwenda mwi Shina lyakwa Shikulu. Mwamona? Nacetekela ukutula ico efyo cena cipilibula.

<sup>141</sup> Nomba, nga cakutula iwe kuti wabula... Ukumona, ico iwe wingacita neco, we muntu wemutemwikwa onse untu iwe uli—niwe nani... Ibukisha ici. Mwamona? Mona paco Baibele yacitile palwa ico. Tapali ukucila paco Ine nacetekela nga cakutula iwe uleesha ukulanda, “Ubukata, ubukata, ubukata...” Wilaesha Lesa ukulandila mu ndimi, lekafye u Mupashi ulandile ukupitila muli iwe. Mwamona?

<sup>142</sup> Nomba, Ine nshacetekela mukwasha Lesa nangu ukulwisha icili conse. Pamo ngefyo Nacilanda pakashita akanono

akapitapo, lintu u Mupashi. . . Ifwe tulolela pa Mupashi; Wena ulacita ico.

143 Nomba mona, Paulo aleteba inkuni pacilila ca Kelete, Nincetekela cena cali. Kabili ali uwakakwa mu minyololo, kabili insoka, limbi imamba. . . Uko kusumwa kwamfwa; ena nga aponene palya pene mukwangufyanya, nokufwa. Ine nshaishibapo insoka imbi iyo iinga kwipaya mukwangufyanya, kano yena yaba ni mamba.

144 Kabili eico ena aimishe iyi imamba, ifwe tulelanda ukutila. Yena yakwata ukusuma ukwa kwipaya; iwe kuti wakwatafye, ukupemafye ukunono ukwashala. Lintu imamba yakusuma, nangu, ngoshe, iwe kuti wakwata fifite fifite inshita, pamo na sumu, ukuba no mweo, pamo ne ngoshe ya fita. Pamo ne ngoshe iyamutuntula iwe kuti wakwata eite pesenti ukufwa kabili twente pesenti iyakuba no mweo; i mamba, tawakwata pesenti nangu imo. Iwe kufwafye, epelafye, pantu iwe teti upeme nokupema lelo kupemafye ukunono. Conaula ukubomba ukwa mishipa shipa, ukubomba kwamulopa, ne fintu fimbi fyonse, kabili wafwa. Mwamona?

145 Lelo lintu—lintu iyi imamba yasumine Paulo ku kuboko, batile, “Ukuba, ulya muntu na. . . Ena muntu umubifi, limbi kepaya. Nangu engapusuka pali bemba, cibe i. . . ena tali nokupusuka ku mfwa. Tu lesa tuli nokumulandula ena kwati ena fintu—aba kepaya.”

146 Paulo aloleshe, kabili iyi nsoka yakobeme pakuboko kwakwe, ena aikuntile yapona, tali uwasamwa, “Oh, mwe Shikulu, ngafwilisheni ukucita ico.” Iyo! Ena aloleshe pali ena, nokuiposa pa mulilo, atwalilile ukuteba inkuni kwati tapali nangu cimo icacitike.

Batile, “Alafwafye pakashita akanono, pantu lintu ilya insoka yakusuma, iwe naufwa.” Panuma iya kashita inshita yapitile, Paulo tafimbile, tafwile, nangu takwali icafuminemo. Bena batile. . . Bena bapilibwike, batile, “Ena nika lesa akeshile mumibele ya muntu mwamona.” Mwamona?

147 Ena tatalile alanda ukuti, “Ndeteleni ilya insoka,” lelo insoka yamusumine ena. Ena tatalile esha Lesa, lelo akwete icicetekelo muli Lesa ukucimfya ukusuma kwa nsoka. Mwamona ico Ndepilibula?

148 Eico onse untu iwe uli pakati kaba kekata wa nsoka, Ine. . . Nomba, nga cakutila bena balefwaya ukulaikata insoka, ico—ico cili kuli bena. Mwamona? lelo Ine nshilecimona muli uyo musango.

149 Nomba, mwatila, “Ukuba, balya abantu balikwata icicetekelo.” Ine nshilelanda ukutila bena tabakwata icicetekelo, ukulayoca abene na nomusaniko ubomfya umulilo ne fintu ifyaba ngefyo, lelo (mwamona?) cicili cena tacishininkisha Lesa.

<sup>150</sup> Nalimona ba Mwenye ba—babula intambo yamulilo, amakasa yatatu ukwabuka kabili amayadi amakumi yane mubutali, lintu cena capupushiwa na mabula mpaka cena caba icakaba icabuuta (te bantu baibela, bashibulimi), bafula insapato shabo, babula akanono (ba shimapepo babapala no mulopa wa mbushi), kabili babula indobani shinono ishakwipailako isabi, nokwinshisha mu nkanda pa muulu watunwa twabo, mpaka bena baba icafulungana icikalamba ica—ica menshi, baisushamo utunono kwati tuma bola tunono utwa Ciminshi minshi ngefyo, ifiyengele, fyaisulamo, kabili indobani ishikalamba ishakwipailako isabi shabikwa mu mibili yabo pa nshita intali (iwe kuti waingililamo ifyo ico cili ica kwingishamo nokufumya), no kwiminina ngefyo, nokwenda ukwabuka pali ulya umulilo uwakaba (kabili wena fye—fye uwakaba uwabuuta fye, ukucila pakukashika, uwakaba uwabuuta)—ukwenda ukuya ukupita muli ulya umulilo nokupilibukila ku kwakulyo bwino nokwenda ukubwekelamo, tapalifye nangu kamo akakubabuka pa makasa yabo. Kabili bena tabacetekela namuli Lesa wesu. Bena bapepa, bapepa ingulu. Mwamona? Eico ico tacipilibula nangu cimo. Imwe kufumakofye. . . Iwe kubafye umutuntulu uwawama, uwaicefya umwina Kristu, iwe wikale umweo, kabili nomba Lesa ali nokusakamana fyonse ifyashala muli iwe.

**419. Munyina Branham, cinshi ico bakashimikila bali nokushimikilapo—bali nokushimikilapo icakutila tamufwile ukuya muli Nabwinga? Imbila yabo nomba, Mupashi wa Mushilo, ulubatisho lwa mu menshi, ne pusukilo, cinshi ico bali no kushimikilapo nga cakutila bena table muli Nabwinga?**

<sup>151</sup> Ukuba, bena bali. . . Imwe namwishiba limbi ico icili nokucita? Nalanda ici nomba. Ine teti inshininkishe ici, lelo Ine. . . Bena bakatwalililapo ukulashimikila pamofye ngefyo balecita nomba, kabili na bantu ukutwalilipo ukulatontonkanya bena balepusuka; kabili nobufwayo bwakwa Nabwinga bucitwe bucitwe.

**420. Bushe nacilungama, umwabela i Cebo ukulacita ifya kutungulula ubufyashi?**

<sup>152</sup> Ine nacimyeba ukutila Ndi nokwasuka ico pambali. Imwe mwebakwete aya amepusho, mufwile ukwisa kuli ine pambali.

**Wewatemwikwa Munyina Branham, ifwe twalikwata kafundisha uyo untu waishiba ukutila Amalembo yatila. . .**

Ee, Ninkwata ico. Nombafye pakashita akanono.

**Munyina Branham, pa nshita imo twakwete amashina yesu ayabikilwe mwi buuku ilya umo. . .**

Ee, Ninkwata ico. Cena cili pafyo bena bacifumishepo bena, bushe bacitile icalubana?

**421. Cinshi...Bushe kuti mwasumina ifyakutungulula kwabufyashi?**

<sup>153</sup> Iyo, Ine teti nsuminishe ico. Iyo, mukwai. Mwamona?

**422. Cena...Bushe malaika walenga cine lubali nga fintu alanda, mu Kusokolola 10, umuntu umo wine nga Eliya muli Malaki 4?**

Bushe nacasuka? Ico tacileumfwika kwati Ine nacasuka ico.

<sup>154</sup> Ee, cena muntu umo wine. Ukusokolola 10 ni Mbila yakwa malaika uwalenga cinelubali, iyo...malaika uwalenga cinelubali inkombe iya Nkulo ya Chalichi calenga Cine lubali, iyo iili ni Malaki 4.

**Bushe kutungulula ubufyashi...**

<sup>155</sup> Ine ninkwata ayengi pali ico. Ine mbweseshefye ici kuli imwe, kabili Ine—Ine nshacilafwaya ukwasuka; Ine kuti nafwaya napona imwe pambali.

**423. Nipesa apo twingasanga apo Noah ashimikile pa myaka umwanda umo na makumi yabili kabili akulile ubwato mu myaka umwanda umo na makumi yabili?**

Bushe Nacasuka ico?

<sup>156</sup> Inkulo, nangu inshita iyabikwa, inshita umuntu apelwe pe sonde yali umwanda umo namakumi yabili, iyo iyasendele Noah, inshita, uku kula ubwato, ico icatontonkanishiwe ukuba inkulo muli bulya ubushiku. Imyaka umwanda umo na makumi yabili yali ni nshita ya muntu iyabikwa. Kabili ashimikile, umwabela...Ukutendeka 6:3, ashimikile kuli ilya inkulo, iyo iyali imyaka umwanda umo na makumi yabili; Noah acitile. Nacilungama. Natumone nomba.

**424. Muli Malaki 4, uyu Eliya ali nokubula imitima iyaba wishu ukutwala ku bana, kabili nomba imitima iya bana kuli ba wishu. Bushe uyu muntu umo wine?**

<sup>157</sup> Ee, muntu umo wine. Nacilungama. Oh, loleleniko panono. Iyo! Mbeleleniko uluse, Ndelomba ubwelelo. Fye...Moneni Mupashi wa Mushilo aikata ico pali ine nomba? Iyo! Ine nacitontokanya ukutila cena cilelanda...Mwamona?

<sup>158</sup> Ifyo cena cali muli Malaki 3, mulya, “Ine natuma inkombe Yandi ku cinso Candi,” uyo ewali ni Eliya. Muli Malaki 4 caisa bwela capilibuka kabili nokutila, “Moneni Natuma Eliya.” Malaki 3, Ena ali nokusenda inkombe ukuituma ku cinso icakwa Shikulu Yesu, uyo uwali ni Yohane. Nibanga abalekutuluka pali ico? Malaki 4, lintu uyu Eliya aisa, palya pene panuma ya Mbila yakwe ne fintu, kabili panuma, Kwisa ukwakwa Shikulu kabili nokulenga cipya cipya i sonde.

<sup>159</sup> Kabili mulemona, ukushininkisha cena icine cine ukutila cena tacili...Ifyo Mupashi wa Mushilo alembele ico ukupitila muli uyu kasesema, Atile, “Ali nokupilibula imitima yaba

wishi, mukubalilapo, ku bana.” Mwamona? Uko kwali kwisa kwakwa Yohane ukwakubalilapo. Ena apilibwile imitima iyaba wishu, abakalamba, ba wishu ifikolwe, ku Mbila iya bana, iyo iyali inkulo iipya lilya, Yesu, muli ilya nkulo. Nomba *kabili*, icakulundanya, cena cileikatana capamo “imitima iya bana ukubwelela kuli ba wishu,” ico icilepilibula, i Mbila iya leelo ili nokupilibula imitima iya bana mu nkulo ya chalichi ukubwesha kukubalilapo kwa cicetekelo caba Pentecosti ku kubalilapo.

<sup>160</sup> Eico cena cili nokuba ifintu fibili ifyalekana. . . Inkombe imo, lelo cena kupusanya palya u—ukwisa kwakubalilapo nokwa cibili, ukwakwa Yohane. . . nangu inkombe, Eliya.

**Umulume wandi no mwana wandi uwacepesha tabacetekela. . .**

Ee, Ninkwata ilyo. Ninjishiba Nalicitile, pantu Nalishibe umuntu ulya alikwata amashina yabo ayalembwa kulya. Ndeibukisha ukulanda kuli bena panumako palwa ico.

**425. Kuti twasanga shani ubufwayo bwakwa Shikulu? Amayanda yesu—yesu uku. . . Bushe kuti twasesha amayanda ukuya ku Jeffersonville, Indiana? Bushe umuntu kuti aba mwina Kristu kabili nokukana temwa abantu bafiita? Bushe Lesa tafwaya bena ukuba citila kwati ngaifwe, pantu bena baba abafitulukila mu mutundu? Bushe imwe. . .? Cinshi ico muletonkanya pali ici? Bushe mwacetekela mukuleta pamo nangu mukupatula?**

<sup>161</sup> Nacetekela mukuleta pamo. Nacetekela ukutila umuntu. . . Temulandu no mutundu wakwe nangu untu ena aba, ena muntu nga fintu Ine naba. Ico cili bwino bwino. Kabili Nacetekela nga cakutula, nga cakutula bena kuti balekafye balya abantu bafiita baba beka, kabili nabalya aba bombela pamo tabafumine kulya kabili tababasekeshe bena. . .

<sup>162</sup> Nomba, bena balefwaya. . . Nomba, abantu bafita bene bene abafiita, kwaliba ibumba lya bene bene abafyalwa cipya cipya, abashila aba bu lesa muli bena balya abantu. Ee, icine cine. Pantufye inkanda yandi yaba iyabuuta ne yabo iya fitulukila, ico tacilepilibula icintu cimo kuli ine. Ena ni munyina wandi nga cakutula ali muli Kristu.

<sup>163</sup> Uyo wine emulandu Napusaninako ne mbila yaci Afrikaana; bena tabacetekela nangufye ukutila balya bantu balikwata umweo. Ico ecalenga ine ukukana temwa kulya. Natile, “Ulya muntu umi wine nga Ine. Alikwata insambu shimo shine isha bubile bwaibela buntu Nakwata. Inkanda yakwe taipilibula ubupusano nangu bumo kuli ine, nangu ku muntu umbi uwafyalwa cipya cipya ku Mupashi wakwa Lesa.”

<sup>164</sup> Lelo Natile, “Nga cakutula bena baleka balya abantu bafiita baba beka, bena nga tabatalile ababa abasumbulwa ifi.” Kabili Nalalanda ici ukufuma pali cino icintamba. . . Twalikwata

abengi abantu bafiita abo abesa pano. (Nshile tontonkanya nga cakutila pali uuli onse uwishile muno bushiku.) Lelo twalikwata abengi abantu bafiita abesa pano kuli cino chalichi. Munyina, bena babafye abapokelelwa ngo muntu onse umbi. Bena niba munyina ne nkashi.

165 Kabili bamo abantu abawamisha Ine nshatala nkumanyapo mu mweo wandi nibena bamo abantu bafita. Nomba kwaliba bamo pali bena abafutuka, bwino bwino fye kwati bantu abasungu, nangu abantu bamutuntula, nangu abantu ba cinya muti. Ee, icine cine.

166 Nomba, Nshacetekela mukusakanya ifyupo. Nacetekela ukutila umwaume uwabuuta tafwile ukupa umukashana wafita, nangu umukashana wafita ukupa umwaume wabuuta, nangu uwamutuntula ukupa uwafita, nangu uwabuuta, nangu uwa . . . Nacetekela uwacinya muti, uwafita, uwabuuta, ne mitundu ya bantu yaba kwati maluba ya mwibala lyakwa Lesa, kabili Nshacetekela ukutila bafwile baba abasakanishiwa. Nacetekela ukutila inshila intu Lesa apangilamo bena, kabili Nacetekela ukutila iyoine e nshila bafwile babelamo.

167 Cinshi . . .Cena cilanenga ukumoneka uwabula amano icakutila Nalimona umukashana uwafita uwayemba mucine cine, uwacenjela, umwaice uumoneka umusuma, uwayembafye nga fintu umwanakashi onse engaba alefwaya ukumona . . . Cinshi ico alefwaya kupwa ku mwaume uwabuuta nokukwata aba ba mwabi? Cinshi ico umukanashana uwacenjela uwafita engafwaila icintu icaba ngefyo? Ni pamulandu wakutila icintu cimo . . .ico balya abantu aba bombela pamo . . .Kabili kuti caba shani uwaba—uwaba umusuma . . .u—u—umwaume wafita afwaya ukupa umwanakashi wabuuta kabili nokulakwata abana ba mwabi?

168 Ine nshacetekela Ine . . . Ine nacetekela ukutila imwe mufwile mwaikala ifyo fine mwaba. Ifwe—ifwe tuli babomfi bakwa Kristu. Kabili Lesa apangile ine . . .Nga cakutila Apangile ine, umutundu wandi uwa fita, Ine kuti naba uwansansa ukuba umuntu wafita kuli Lesa. Nga cakuti ine Ampangile uwamutuntula, Ine kuti naba uwansansa ukuba umuntu wa mutuntula kuli Kristu. Nga cakutila Ena ampangile uwabuuta, Ine kuti naba . . .? . . .umuntu wa buuta uwansansa kuli Kristu. Nga cakutila Ena ampangile uwacinya muti, nangu uwakashika, umwina India, conse ifyo cingaba, Ine kuti naikala nomutundu wandi umo wine. Ico kuti caba nine. Ndefwaya ukuba filya fine Kapanga wandi ampangile.

169 Kwisamba kulya bulya bushiku ku Shreveport lintu kulya ukwimina kwaishile, kabili bena . . .kabili kwali bena bonse abaice abafita abasubilwe kulya kwine, aba mwibumba libombela pamo . . .

<sup>170</sup> Ine nalimweba pano pali ici icintamba, Martin Luther King ena ewankongole ishikalamba ku bantu ba fita uwatalile ukubapo. Nacilungama. Ulya muntu ali nokutungulula amakana aya bena kucipailo (ico nacilungama), uwasubwa naba communismu.

<sup>171</sup> Lekeneni nshininkishe icikomo candi. Ine nalandile ico pa myaka ibili iyapitapo. Lolesheni pacilecitika nombaline. Bena batile balelwila pakuletwa capamo, kabili lintu amafunde yabapele bena ukwisa capamo. . . Kabili kuli imwe mwe bantu mwebashacetekela mukwisa capamo, mube abansonni pali imwe. Icalo cesu casuminisha ukwisa capamo, kabili tufwile ukucita ico umukalamba alanda ukutila tucite. Ico nacilungama bwino bwino.

Kabili nombamba, imwe mwatila. . . Tekwisa mu ncende, nefyaba ngefyo muli uyo musango, nangu ukushita, nangu ukwikala kunuma ya sacha, nefyaba ngefyo, iyo, mukwai! Amafunde yatila bena babafye cimo cine nga fintu ifwe twaba, eico ifwe twabafye cimo cine nga fintu bena baba; eico lekeni tulecitila muli uyo wine musango. Lekeneni tube muli uyo wine musango. Kabili ico bwino bwino fye eco onse umutuntulu umuntu uwafyalwa cipya cipya acetekela. Kabili nombamba, Ine nincetekela ico caba mumitima yabo.

<sup>172</sup> Ine nshatalile kwata imyumfwile ya musango uyo pa bantu nga fintu Nakwatila bena abantu abalanda mu Africa, umusango untu balebacitilamo. Kabili Ine nshacetekela muli ifyo fintu. Ine ndi wa kumasamba; Ine nafyelwe ukwabuka ishilya lya mumana, lelo Naba kwati ni Abraham Lincoln; Naisa kuno, pantu Ine nacetekela ukutila umuntu afyalwa uwalingana. Ico nacilungama. Kabili Nshacetekela mukupatulula abantu kabili ne fintu ifyaba kwati ifyo, lintu bena abantu. . . babatishiwa na Mupashi wa Mushilo nefyaba ngefyo.

<sup>173</sup> Lelo lolesheni, cena tacaba bena ukuba abacine abafyalwa cipya cipya abantu ba fita abena Kristu abo abaleta bonse ubu ubwafya. Imwe mulefwaya ukubasushisha pali ico, nga palwa bamo abesu abafutuka abaice ababuuta? Mwamona? Nomba, umuto wingalya kaluku luku iilume ewingalya kalukuluku iikota. Ukuba, abaice besu aba buuta balalenga ubwafya ukuba imiku ibili nga fintu bena bakwata. Ico bwino bwino nacilungama. Nipesa apo caba? Muma college yesu ne fintu ifyaba ngefyo. Mubantu besu bamo aba masambililo yapa muulu ebalelenga ifyo fintu. Mwamona?

<sup>174</sup> Ukuba, cinshi ico? Nomba, ukulangisha imwe ukutila ni communism kabili te bena abantu bafita, ifyo efyo communism lyonse yaisa ingilamo nokuba pantanshi. Bena balacita ico mu calo conse. Uyo emusango bena bacitilamo ico, baleka imwe mwalalwa pakati kaumo nomunankwe, ukucinja, nombamba bena baisesa ingila ukwabula imfuti. Bena tabafwaya ukonaula ici



calo; bena balecifwaya. Bena kuti bacisekwila nefishishi. Kabili nomba, bena nga bamona umulandu uwakucitila ico, kabili baisha nokupilibula ukwa kale ifyo kwali, kabili batontokanya ukutila kuti batampa ukucinja kumbi.

<sup>175</sup> Ukushininkisha ukutila icikomo candi cili icatambalala, panuma bena bakwata ukwisa pamo (bakwata cena nomba, umwabela amafunde, mu mafunde), bena kulenga ubwafya ubwingi nomba ukucila ifyo bacitile mukubalilapo. Mwamona? Cena cilelangisha ukutila cena ni communism kabili te yena imyeo ya wama iyo iyafwala ku Mupashi wakwa Lesa.

**426. Bushe ifwe kuti twatwalilila ukuba pa mulilo nokushimikila i Mbila nsuma, nangu inshita naipwa?**

<sup>176</sup> Iyo, twalilileni ukushimikila mu maka nga fintu imwe mwinga shimikila. Munyina, ikala pamo na cena; Ine indifye bwino kunuma yobe.

**427. Munyina Branham, lintu iwe waseseme palwa: tamufwile ukulya amani, mwilaikala mumikonko, bushe bulya ubusesemo bwalifye bobo nangu ubwa lukuta? Nacilungama.**

<sup>177</sup> Imyaka iyapitapo, palwa myaka amakumi yatatu ayapitapo, Napele ubusesemo bwena ubwakutila cena cikesa fikilishiwa ukutila mu nshiku shakulekelesha ukutila kukaba amalwele pakati ka nama, pakati ka ngo'mbe, na mani, nangufye ku mani. Kabili caishile fikilishiwa, ukutila kwali amani ayo ayashali ayalinga kukulya. Pamo, cena cikesa fikilishiwa ukutila abantu abekala mumikonko. . . Nomba ibukisheni, Naseseme ico muli iyo nshila kunuma imyaka amakumi yatatu ayapitapo ukutila cena cikesa fikilishiwa, ukutila abantu abekala mumikonko, ukuti Ndi nokwipusha abena Kristu ukusela ukufuma mu mikonko, ukutila bena tabafwile ukulya. . . Ifyakulya ifyalekana lekana ne fintu ifyaba ngefyo, fili nokukwata sumu. Kabili cena cikaba icabusanso (Ine nacetekela mu nshila Ine nacikwatilemo) pa bantu ukwikala mu mikonko.

<sup>178</sup> Nomba, ico cali ilyo bena bafumine nangu ukwishibapo icili conse palwa kufuma. Lelo uyo ali ni Mupashi wa Mushilo uyo uwalesoka ine. Kabili nombaline, nangufye ku ng'ombe shesu (kuti mwamona shena bashifumya mu maliketi) ukusanswa na DDT kwaliletapo icintu cimo mu ng'ombe.

<sup>179</sup> Moneni nakabili, shonse ishi ishasakanishiwa ne fintu ifyo balecita fyena mukupwililika fileonaula umutundu wa muntu. "Sate pesenti," twenti nangu sate pesenti, *Reader's Digest* yatila, "pabalwele mucipatala babikwa mulya pamulandu waba dokota." Bena kuti bamipela umuti uwakonaula ifi ukufuma muli iwe, kabili cena cilabikapo icintu cimo cimbi mulya mwine.

<sup>180</sup> Kabili bushe mwalimwene amani? Umwaka uwafumineko amafya imyanda mu Louisville namu Jeffersonville balilwele kabili babatekele mucipatala ukufuma kukuluka ukufuma

mukulya amani ayo inkoko mu mukonko kuno... Amani ukufuma mu mukonko yakwete yakwete kabili yafumine. Kabili nokubika sumu ku mankumba, nefyaba ngefyo, fyonse fyali ifyaonaulwa.

<sup>181</sup> Lelo pano epo imwe mufwile mwabika cena, munyina wandi. Ine nacetekela no mutima wandi onse ukutila calilembwa mu Malembo ukutila—ukutila takufwile kwaba ukupokela icakulya ukwabula cena ukupokelelwa nokutotela, pantu cena cishishiwa ne Cebo icakwa Lesa ne pepo. Mwamona? Nga cakutila iwe walya yena, utile, “Shikulu Yesu, Imwe mwacimpekanishisha icakulya. Nomba, pamo necicetekelo Ine nashisha ici icakulya kukubika amaka mu mibili yesu.” Nomba lya cena, pantu conse ico tucita caba ukupitila mu cicetekelo.

**Wemutemwikwa Munyina Branham, imilandu yakulekana ukufuma kumulume cacolwa?**

<sup>182</sup> Ine—Ine nshilefwaya ukulanda pali uko ukulekana. Ukutila—ukutila... Cena, Ine—Ine—Ine ndi nokulanda palwa ico panono kuntanshi.

**428. Munyina Branham, Munyina** (Pakashitafye akanono. Ici cilolele kuli umo kapyunga pano. Leken i mbelenge ico mukubalilapo. [Munyina Branham alolelako panono kabili abelenga ilipusho kuli ena umwine—Kale.] Hum! Pakashitafye akanono. Ukuba, Ndemyeba. Ine nalabelenga nangu cine ifyo.)—**Munyina Branham, Munyina Neville anjebele ine ukupitila mu busesemo ukutila EFYA SOSA SHIKULU ukutila Ine ndi nokupokelela Mupashi wa Mushilo. Ukunjeba ine neci icakushininkisha ukutila Ine ndi nokupokelela Mupashi wa Mushilo, Ine nshilati mpokelele Mupashi wa Mushilo. Bushe nomba kuti Natwalilila...?**

<sup>183</sup> Ee, icine cine! Ucite ico. Twalililapo ukucetekela.

Moneni, Ine njita... naiminine pali Munyina Wood mailo lintu lamy a yatumine ukwisa ukufuma ku muntu uyo uwaba mu mupando wakusunka, uyo uwisa pano uwakwata icisendo icakwa munyina nangu icali mu muntu umo uyo uwali—uyo uwali cacolwa kabili ukuba uwabula Ukwishibikwa kalemba kabili balimulashile inyeleti, mucipatala, nefyaba ngefyo; kabili Munyina Neville, ukulandila mu ndimi nangu munshila imo apele u—ubusesemo palwa uyu muntu, kabili apele ubusesemo ubwakutila icintu cimo cili nokucitika icisuma mukati ka nshiku ishinono ishikakonkapo, nangu icintu cimo icaba ngefyo. Kabili naulya umuntu atumine kabili alandile ukutila uyu umuntu, munshiku amakumi mutanda na cine konse konse nomba, ena afumine mucipatala, tanwapo nangu icakunwa cimo, nangu ukunwapo umuti umo uwakumulesha ukunwa, nangu icili conse. Kabili icintu ico Munyina Neville alandile mu busesemo caishile

fikilishiwa. Shikulu Alumbaniwe! Twacetekela munyina wesu ukuba umubomfi wakwa Lesa.

**Wewatemwikwa Munyina Branham, bushe balya . . . ?**

<sup>184</sup> Nomba loleleni, lekeni ndekele apo pakashita akanono. Nomba, ico eco Ndeesha ukweba abantu. Munyina Neville acetekela i Mbila imo ine iyo na Ine nacetekela. Munyina Capps, Munyina Beeler, Munyina Ruddell, bonse aba ba munyina abali pano bacetekela i Mbila imo ine iyo na Ine nacetekela; bena balashimikila Yena, cimo cine nefyo Ine ncita.

<sup>185</sup> Kabili nga cakutula iwe ulefwaya, icine cine ulefwaya uku, iwe ulefwaya ukuya ukufuma, kabili iwe uli nokuleka incito nangu icintu cimo nangu cimbi, kabili ulefwaya ukwisa ku Cebo, isa pano. Isa kwi hema, apo epo iwe umfwa Yena.

<sup>186</sup> Aba bantu ba bulesa. Bena bantu bamo bene abakwata Mupashi wa Mushilo untu na Ine nakwata kabili—kabili iwe walikwata, ukufunda ukufuma muli Baibele imoine ne Mbila imoine.

**Wemutemwikwa Munyina Branham, bushe abo abalandila mu ndimi eba shalapo abanono . . . ?**

Ee, Ninkwata ilyo. Uh, huh, Ninkwata ico, palwa kulandila mu ndimi.

**Munyina Branham, isambilisho lyobe pa lubatisho lwa Mupashi wa Mushilo, lubatisho ulwa mwi Shina lyakwa Yesu . . . ?**

Ee, Ninkwata ilyo. Lekeni tumone.

**429. Munyina Branham, Baibele ilatweba ukutula u—umukashi afwile anakila umulume wakwe. Ine ndi mwina Kristu kabili umulume wandi mubembu. Ine alampakasa munshila yonse iyo engacita, kabili na ine ukukanaya ku chalichi, nokubelenga Baibele yandi, kabili—kabili alakana i Cebo. Cinshi ico Ningacita?**

<sup>187</sup> Cinshi ico iwe ufwile ukucita? Nomba, kutika, iwe ufwile ukunakila umulume obe; ico e Cebo. Nomba, nga cakutula ena akweba kabili akanya iwe ukubelenga Baibele, ukya ku chalichi, nangu icintu cimo nge fyoyi, iwe tafwile ukunakila ico, pantu, “Ena uyo—uyo uushakasule wishu wakwe, nyina, umulume, umukashi, nangu conse ifyo cili nokukonka Ine, ena talingila Ine.” Bushe ico nacilungama?

<sup>188</sup> Iyo, tafwile . . . Abaume bafwile . . . iwe tauli . . . Umwaume tafwile ukubomfya ayo amaka pa mwanakashi pamulandu fye wakutula ena entungulushi yakwe. Lesa entungulushi yakwe ukucila pali iwe, munyina. Mwamona? Kabili nga cakutula umukashi obe alecita icintu icalubana, nomba tafwile . . . nomba iwe naukwata insambu ishakupweba ena, kabili ena afwile ukumfwa kuli iwe. Lelo iwe tawakwata insambu

ishakuma ena, nangu ukumukululula ukumushingulusha, nangu—nangu ukucita ifyo ifintu. Iyo! Ena. . .

<sup>189</sup> Lesa apangile umwaume kafwa, teca ku kumwinapo ifiko. Ibukisheni, ena ni. . .Ena mutemwikwa obe; ena lyonse afwile aba ifyo.

**430. Nilisa kabili nikwisa uko abantu bakwa Lesa bakalongana pa Cebo cakushalikisha?**

<sup>190</sup> Ni muli Kristu. Ee! Pa bushiku bwa kulekelesha, bena bakalonganina muli Kristu. Mwilaba ico nomba. Twalikwata incende iyakulonganinapo; twalikwata yena bwino bwino fye.

**431. Ifwe twalitwa. . . (Nomba, lino nililya ilipusho ilya bulya bushiku bumbi.) Ifwe batwitwa ifyuni ifyalamba, pantu ifwe tuya ku chalichi cakwa Junior Jackson. Pantu inshita shimo ifwe tuba pamo na—na. . .Ena tomfwana pamo namafunde ya chalichi ayapya pano pa chalichi. Bushe ifwe twalifuma mubufwayo bwakwa Lesa ubwapwililika ukuya kulya panshita shimo shimo?**

<sup>191</sup> Iyo, mukwai! Nacetekela Junior Jackson ukuba umubomfi wakwa Lesa. Ine nalilondolola ico kale. Nincetekela. . .

<sup>192</sup> Nomba, ifwe tatwasuminako ku mutande wa chalichi. Nomba, Nincetekela ukutila uwakwa Junior—Junior. . . Mulandu nshi ena. . .Nibanga abaishiba Junior Jackson? Mulandu nshi, twaishiba ulya muntu muntu wabu lesa. Ena acetekela ino Mbila cimo cinefye nefyo Ine ncita, kabili acetekela ifi fintu. Mucishinka, Junior na Ine tuli fibusa, kwatifye nibonse aba abantu abashala pano, J. T., na—na Munyina Ruddell, na Munyina Jackson, na Munyina Beeler, na bonse aba ba munyina pano; ifwe bonse, twaba pamo. Nomba, ifwe tatu. . . limbi ifwe tatuimonafye ilinso pa linso ifyapalana (mwamona?) lelo twacetekela iyiine i Mbila (mwamona?), kabili tulekatana capamo. Kuli Munyina Humes kulya pamo, ni missioni, kabili oh, abengi bamo abalekana lekana, Ine. . .Inshita shimo shimo Ndafilwa nokwita namashina yabo, lelo imwe—imwe namwishiba Ndepilibula imwe nangu cibe ifyo, munyina. Icine cine.

**Ndefwaya ukuleka ukucita ifyakumona pa balwele. . .**

<sup>193</sup> Naipwishe ico. Muleibukisha? Ena mutemwikwa umusuma nkashi uyo uwalefwaya ukwishiba palwa fyakumona pa balwele.

**Lintu Nali umunono, Nali. . .naebele umuntu onse ukutila Nalefwaya ukuba kashimikila. (Nalikwete ico. Nalikwete ico pamo.) Nomba cinshi ico ena engacita palwa leelo?**

<sup>194</sup> Ukuba, iyi ni nkalata ukufuma kuli—kuli kapyunga uubombela Lesa, ico teifyo. . .Yena ni nkalatafye yaumo kuli ine. Yena ifumine kuli Munyina Pat Tyler, umo pali ba munyina wesu pano pa chalichi.

Abo e bonse bena. Aletotela Shikulu. Ine ndi uwatotela kuli imwe mwe bantu. Ine nakwetefye... [Pali tepu tapali amashiwi—Kale.]

...twaba umo,  
Ifyakutalalika fyesu nefya kutusakamana  
fyesu.

<sup>195</sup> Ndesunguka nga cakutila Nkashi Wilson acili mucikulwa? Nacimumona ena pano. Namwishiba ico Ine nacilata pakashita akanono akapitapo, Nkashi Wilson? Nacilalolesha pa fipoke lintu twabikile ilibwe lyapa cifutu. Nacilolesha pacikope nacimona Hope na Ine ilyo ifwe tatulaupana. Ine nshaishibe neco... Ndeibukisha ukumona icikope lintu Ine nafumine mukulwa kwandi kumo, lintu Nawinine bu champyoni. Nacilolesha pacikope ica bushiku bumbi lintu Nali kamona wapa nama sha buteko muno mu Indiana. Kabili Nacitontokanya pa chalichi. Namwishiba, Ndetunganya tapabapo lelo palwa umo umuntu uwikele pano muno bushiku ukufuma muli lilya ibumba lilya ilyafuma. Nibanga pano ukufuma pali ilya nshita twabikile ilibwe ilyapa cifutu kunuma kulya ku kutendeka? Imyeniko amaboko yenu.

<sup>196</sup> Munyina Wandu, Nkashi Wilson, Ndefwaya iwe—ukwipusha iwe ifintu fibili. Ibukisheni ifyo ifwe bonse twatampile? Mwibukishe apakunyanta amakasa apakale lintu pona paiswilemo amatipa ayengi? Pali amawindo yakale ayalesunkana. Ifwe twakwete impiya ishama senti amakakumi cine konse konse pakutampa cena. Umwina uukalamba uwama nkumba, fyonse ifi fyali kwati fimuti kunuma yesu pano lintu twakulile yena, ihema.

<sup>197</sup> Lolesheni pali ifwe bonse fwebapela imilapo yesu nokwenda ukushinguluka icipailo. Tulabamona baisesa baya, umo afuma kuli cimbi. Bushe mwalimona bonse balya abaikala ne Mbila, ifyo bena baile? Nomba, tontonkanyeni pali abo bamo abafumine ku Mbila, ifyo baile. Tontonkanyeni pali ico.

<sup>198</sup> Ifwe tuli pano muno bushiku, panuma ya bonse balya ibumba ilya miku itatu palyo tukwete pano nomba pakulongana kwesu ukwaisula. Tontonkanyeni pali ico, lintu ba sacha bamu ma sukulu kuti babikwa konse konse ukushinguluka pano ukufuma konse konse, pamuulu na pe samba ponse apa nabafula. Ukupita muli aya ayengi nangu fye ukwisula ukwa mu matenti nabekala pansa ukulasunga yena, mpaka tapali apa kuteka abantu apali ponse, ukulongana capamo. Nalifye kashimikila umulumendo. Mwamona? Kabili ukufuma muli yalya amakana ayo twakwete, palifye ifwe batatu abashala pano muno bushiku.

<sup>199</sup> Ndeibukisha Nkashi Wilson palya lintu Ine banjitile kulubali lwabusanshi bwakwe adefwa na TB, ukufuma umulopa, mpaka imishishibeti na pilo fyabikilwe apo alele, mu mulopa,

mulusoso. Ndeibukisha Mupashi wa Mushilo alesha umulopa ukufuma. Inshiku ishinono panuma iyakonkelepo Nabatishe ena mu Mumana wa Ohio mu menshi aya makasa mwim Shina lyakwa Yesu Kristu, kabili namutekele kunuma ya motoka yandi ukwaisulwa, iinono iyakale iya pamusebo, nokwensha ena ukufuma ku Utica. . . Bushe ico tacalungeme? Ukufuma. . . [Nkashi Wilson alanda ku Munyina Branham—Kale.] Ee! Nkashi Hope, umukashi wandi, nkashi kulya, ali ku cipuna ca kuntanshi ica iinono iyapa musebo, kabili ba mayo wandi na Nkashi Snelling bali kunuma. Nakopele icikope cabo, Nkashi Snelling, ba Mayo, na bonse, Misisi Weber, Misisi. . . ba mayo abapongoshi bandi abanakashi, ifwe bonse kulya kwine, na Meda, alifye umukashana umunonoko kulya, kabili nomba, mwanakashi uwa mutwe wamfwi. [Nkashi alanda kuli Munyina Branham]

<sup>200</sup> Ndeibukisha ilyo bakwete ubushiaku ubwa kusonka impiya shakwafwa ukutula twingakwata ulupiya lwakubalilapo. Kabili Ndeibukisha Hope aiminine pa cifutu. Ena alifye umukashana, uwa myaka ikumi namutanda; aleshitisha ngefi, naikata icishibilo naimya. Abapela icakupelelelapo ulupiya. Iwe wabikamo. . .

Cakolwa nao aishile mu musebo; atile, “Njelelenoko, Miss!” Atile, “Finshi ifyo uleshitisha?”

Atile, “Tapali nangu cimo. Eico Inkupele icakubikamo ulupiya.” Atile, “Cena cakupela ku chalichi. Nga cakutula imwe mulefwaya ukubikamo pano icabupe, ifwe tuleesha ukusanga impiya ishalinga isha kukula ihema. . . mu musumba.” Atile, “Nga cakutula mulefwaya ukubikamo icili conse, kuti mwacita, lelo nga cakutula. . .”

Atile, “Ine nshikwete nangu cimo.”

Atile, “Bula icakubikamo ulupiya nangu cibe ifyo.” Abulile alolesha pali cena. Kulubali lumo catile—catile—catile, “Nikwisa uko ukaba mu Muyayaya?” Kabili kulubali lumbi kwali ilipusho. “Nikwisa uko ukekala mu Muyayaya?” Ilipusho.

Apempenukile kunuma, alolesha pali cena; atile, “Miss, iwe uleipusha ilipusho ilyaafya!”

Ena atile, “Lelo lyena lifwile lyapwishishiwa!” Ico nacilungama. Ena aliya ukucila pacipembe muno bushiku. Ndeibukisha amashiwi yakulekelesha ayo ena alandile. Ndeibukisha ico na Ine namwebele; Ndeibukisha cena. Ee, mukwai!

<sup>201</sup> Amenshi ayengi yapitile nakamana. Twaleiminina. . . Kabili ilyo tatulati tukwate ne chalichi, twaleiminina nokwikatana amaboko nokwimba ulu ulwimbo pano. Ine ndumfwafye. Myrtle alifye umwaice umunono uwaonda lilya. Nalikwata icikope icinono icakwa Leroy naiminina palya, uwalifye umwaice munono uwaonda lilya.

Kube ukwapalwa kulya ukukaka ukubika  
pamo

Imitima yesu mukutemwa ukwa bwina Kristu;

Isenge ilya mano aya lupwa

Yaba kwati ni lilya ilya mu muulu.

<sup>202</sup> Lintu ifwe twaimba ukutila kuli abengi balya abalelolela  
kwi shilya ukwisa Kwakwe.

. . . ifwe twalekana pakati,

Cena cilatupela ubukali bwa mukati; (Bushe  
mwalitemwana umo no munankwe ngefyo?)

Lelo ifwe tukabafye abaanpana mu mutima,

Kabili nokusubila ukukumana nakabili.

<sup>203</sup> Munyina Fleeman, iwe naupalamina kulya, teifyo? Ine  
nacilatontonkanyafye, Ine naishibe iwe lintu twaile kuli  
Munyina Roy. Muleibukisha abakwa Adcocks? Ninkwata  
Kenneth. Bushe ishina lyakwe nkashi yakwe ninani? [Munyina  
Fleeman alanda kuli Munyina Branham—Kale.] Nalikwata  
icikope cabo; bonse twaiminine palya namaboko yesu  
natukumbatana bonse, ukushinguluka kulya ku ntanshi ya  
ncende, Dokota Roy E. Davis, kakumba. Nacilalolesha pali bena  
akashita akanono akapitapo. Doc acileta ifikope ifyakale kulya.  
Icakutila fyciba kwati fyanenga ukumfwa uwakusekesha  
palya pene. Nomba icakutila. . . abengi pali bena balitangila  
(mwamona?)—balitangila. Tapaka ponse inshita mpaka cikabe  
nifwe ukuya. Mwamona? Lelo . . .

Lelo lintu ifwe twa akanikanamo pakati,

Cena cipela fye ubukali bwa mukati;

Lelo tuli nokubafye abaikatana capamo mu  
mitima,

Kabili nokusubila ukukumana nakabili.

<sup>204</sup> Bushe muleibukisha Munyina Bosworth? Ilyofye takulaba  
ukwabuka kwakwe, aiminine mu muputule, aendele panshi,  
nokuposhanya amaboko pamo naba wishi wakwe, naba nyina,  
nabo apilibwilwe abakwe kuli Kristu. Pa myaka amakumi yane,  
bena bali abafwa pa myaka amakumi yane nangu yasano.  
Ena abamwene bena nabeminina mulya mu muputule, ena  
amwene bena mulya mu muputule baleesha ukutila umuntu  
onse amone bena. Cali ni cinshi ico? Umukalamba alepita muli  
cilya i calo palya apo na Ine nali mucimonwa lulya ulucelo. Ico  
nacilungama.

<sup>205</sup> Namwene bena kulya; bali abaice nakabili. Ifwe tucili  
abaikatana mu mutima; tulesubila uku kumana nakabili. Ico  
nacilungama. Lesa amipale.

<sup>206</sup> Nali uwakulolesha kunuma mucikulwa, ndelanda palwa  
fibusa fyandi abantu bafita, kabili Namona Munyina na Nkashi  
Nash baleikala kulya. Ine nshacishiba ukutila naiwe nawikala  
kulya. Cacibafye icakutila nalolesha kunuma; bena baciba kulya

kunuma ukutali. Kabili noyu munyina umbi uwikele pano. . . Bushe eyu munyina ulya uumpela kulya ukupunda kukalamba ukwa maka kulya kunuma umuku umo pakashita, uyu uwikele pano? Ine nimfilwa ukutontokanya pe shina lyakwe. Munyina Wood atile aciba alelanda kuli ena. Atile, “Namwishiba? Lintu u Mupashi wampumamo, Ine ndapunda ‘Hey!’” Atile, “Ndesubila Nshipumfyanyapo nangu cimo.” Lintu iwe wakana ukubilikisha “Hey!” cilampumfyanya ine. Lesa akupale. Nalikutemwa iwe munyina, nawe nkashi. Nacilungama.

<sup>207</sup> Munyina Nash, Nkashi Nashi, nawishiba Nalimitemwa. Ee, mukwai! Imwe muli ba munyina wandi naba nkashi yandi muli Kristu Yesu.

<sup>208</sup> Mwebatewmwikwa abasuma bacibusa, nouli onse, nga cakutula Ine ninshako bamo pali bena, fyena ifibi nafisuka pano kuli imwe. Ifibi fyamu Muulu fili nokwisuka pamo.

Lelo ifwe tukaba ababa abaikatana mu  
mutima,  
Kabili ukusubila ukukumana nakabili.

Owe. . .

*Icicetekelo Candi Cilelolesha Kuli Imwe*, nomba, ilyo tuleimba. Lekeneni twimbe umuku umo nomba. Yena ninshita yakuya ku ng’anda nomba.

Icicetekelo candi cilelolesha kuli Imwe,  
Mwe mwana wa Mpaanga yapa Kalbale,  
O mwemu Pusushi wa Maka!  
Nomba umfweni Ine ilyo ndepapa,  
Sendeni imembu shandi shonse  
mushifumyepo,  
O lekeni ine ukufuma buno bushiku  
Imbe mukupwililika Uwenu!

Lekeneni tweshe lulya wa *Mushilo*, wa *Mushilo* nakabili, kuti mwacita? Tupeleni apakwimbila, Nkashi. “Oh. . .” Mwalishiba lwena? Muleibukisha lintu Nkashi Gertie na bena baleimba lwena?

<sup>209</sup> Ubushiku bwaya buleila ku mboshi, u Muulu wapala i sonde; i sonde lyapalwa. Ifyo Ine natemwa ukuba kwa kasuba mucungulo bushiku, kaleya kaleingila, ifyuni filelila mukushalikisha. Ico cili nokwisa kuli cila umo pali ifwe lilya. Ndetontokanya pali ilya inshita yamucungulo bushiku. . . Bushe mwalitala amumona? Umwela kuleka ukupunga; ifyuni nafyo fili nokuleka ukulila. Mwamona? Cena li sonde lilefwa, akasuba kalefwa ukutila kengafyalwa nakabili mailo mulucelo. Nacilungama, lekeni tweshe lwena nga kuti twacita:

Wa Mushilo, wa Mushilo, wa Mushilo, Shikulu  
Lesa wa Maka Ayakalamba.



Lee, isa pano pakashita akanono. Ine—Ine—Ine nincetekela ukutula Ine—Ine nshiletontokanya Nalishiba lwena muli iyo nshila yakwimbilamo. Leken i njeshe lwena ukwabula ukulisha ifilimba. Mwamona? Leken i tumone nga cakutula ifwe twalalusanga. Nomba, Ninjishiba . . . Ine limbi kuti naimba icalubana. Mwamona? Imwe mungafwe nomba, onse pali imwe, nomba.

Wamushilo, Wamushilo, Wamushilo, Shikulu  
 Lesa Uwa . . . milalo.  
 Umuulu nape sonde paisulamo Imwe,  
 Umuulu ne sonde filelumbanya Imwe,  
 O Shikulu Weba Pulamo!

Imwe mwatemwa ico? Bushe ico tacicitile icintu kuli imwe?  
 Leken i tulweshe nakabili:

Wa Mushilo, wa Mushilo, wa Mushilo Lesa  
 Uwa Pulamo!  
 Umuulu ne sonde fyaisulamo Imwe,  
 Umuulu ne sonde filelumbanya Imwe,  
 O Shikulu Uwa Pulamo!

<sup>210</sup> Nalitemwa ico, nga imwe? Oh, Ine natemwafye isho inyimbo ishisuma ishakale. Palibafye icintu cimo icisuma pali isho inyimbo isho Natemwa. Imwe kuti mwakwata shonse inyimbo shenu ishaputaulwa inyimbo imwe mufwaya. Mpeleni apo; Ine nalitemwa isho. *Pisheni Icifimbo Calepuka*, kabili neshi shimbi ishawama inyimbo ishaba ifyo; Ine nalitemwa shena inyimbo. Ndetontokanya ukwimba lubali lwakupepa (ee, mukwai!), ukwimba ishamalumbo kuli Shikulu.

<sup>211</sup> Nacilungama, pakutufumya, nomba, ulwimbo, ni *Buleni i Shina lyakwa Yesu Pamo na Imwe*. Leken i Shikulu amipale nomba ilyo tuleiminako.

Buleni i Shina lyakwa Yesu pamo naimwe,  
 We mwana wa bulanda na kalanda;  
 Lyena lilekupela ukusangalala kabili  
 nokukupela icitalaliko,  
 Oh, senda Lyena konse uko uleya.

Ishina ilisuma, O ifyo lyawama!  
 Isubilo lyape sonde nokusangalala kwamu  
 Muulu;  
 Ishina ilisuma, O ifyo lyawama!  
 Isubilo lyapanshi nokusangalala kwamu  
 Muulu.

Nomba pano pali i versi Natemwa, kabili kwena kusoka kuli imwe bonse nomba. Kucita shani?

Bula i Shina lyakwa Yesu pamo na iwe,  
Nge Cishangu ukufuma kuli conse iciteyo;  
(Kutikeni!)

Lintu ifyakweshwa ifikushingulwike  
fyalongana, (Cinshi ico iwe ufwile wacita?)  
Iwe kupemafye lilya i Shina lya Mushilo  
mwipepo.


Ishina lisuma, O ifyo lyawama!  
Isubilo lyape sonde nokusangalala kwamu mu  
Muulu;

Ishina ilisuma, O ifyo lyawama!  
Isubilo lyape sonde nokusangalala kwamu  
Muulu.

Natukonkeke imitwe yesu nomba.

Mpaka tukakumane! mpaka tukakumane!  
Mpaka tukakumane pa nkasa shakwa Yesu;  
(Mpaka tukakumane!)  
Mpaka tukakumane!

[Umuntu umo atila, “Bushe mwalanjibukishako mwi  
pepo?”—Kale.]

Shikulu Yesu, paleni munyina wandi uwatemwikwa, kabili  
mundapeni nomba mwi Shina ilyakwa Yesu. Fikilisheni ico  
Shikulu. 

*AMEPUSHO NA MASUKO* BEM64-0830E  
(Questions and Answers)

IMIBELE, UMUTANDE NE SAMBILISHO LYA CHALICHI MUKUKONKANA

Iyi Mbila na Munyina William Marrion Branham yaletelwe intendekelo mu Cingeleshi pa Mulungu icungulu bushiku, Mukasaka ntoho 30, 1964, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)